

वर्जयेत् कौलिकाकारं मित्रं प्रसन्नरो नरः ।

आत्मनः सम्मुखं नित्यं य आकर्षति लोलुपः ॥१२॥

दादाति प्रतिगृह्णाति गुह्यमाख्याति पृच्छति ।

भुङ्क्ते भोजयते चैव षड्विधं प्रीतिलक्षणं ॥१३॥

५ परं वयं वनचराः । गुप्सदीयं च जलान्ते गृहं । तत् कथं शक्यते तत्र
गन्तुं । तस्मात् तामपि भ्रातृपत्नीमित्रानय । येन प्रणम्य तस्या आशी
र्वादं गृह्णामि । स आह । मित्र अस्ति समुद्रान्तरे सुरम्ये पुलिनप्रदेशे
ऽस्मद्गृहं । तन्मम पृष्ठमावृढः सुखेनाकृतभयो गच्छ । सो ऽपि तच्छ्रु
त्वा सानन्दमाह । भद्र यद्येवं तर्हि त्वर्यतां । किं विलम्बतेन । एषो
१० ऽहं तव पृष्ठमावृढः । तथानुष्ठिते ऽगाधे जलधौ गच्छन्तं मकरमा
लोक्य भयत्रस्तमना वानरः प्रोवाच । भ्रातः शनैः शनैर्गम्यतां ।
जलकल्लोलैः प्लाव्यते मे शरीरं । तदाकर्ण्य मकरश्चित्तयामास । असा
वगाधं जलं प्राप्तो मे वशः सञ्जातः । मत्पृष्ठगतस्तिलमात्रमपि चलितुं
न शक्नोति । तस्मात् कथयाम्यस्य निजाभिप्रायं येनाभीष्टदेवतास्मरणां
१५ करोति । आह च । भो मित्र त्वं वधाय मया समानीतो भार्यावा
क्येन विश्वास्य । तत् स्मर्यतामभीष्टदेवता । सो ऽब्रवीत् । भ्रातः
किं मया तस्यास्तवापि चापकृतं यस्मात् भवता मे वधोपायश्चित्तितः ।
मकर आह । भो तस्यास्तव हृदयस्यामृतमयफलरसास्वादनमृष्टस्य
भक्षणे दोहदः सञ्जातः । तेनैतदनुष्ठितं । ततः प्रत्युत्पन्नमतिर्वानर
२० आह । भद्र यद्येवं तत् किं त्वया न मम तत्रैव व्याकृतं । येन स्व
हृदयं जम्बूकोटरे सदैव मया सुगुप्तीकृतं । तत् भ्रातृपत्न्या अर्पयामि ।
त्वयाहं शून्यहृदयो ऽत्र कस्मादानीतः । तदाकर्ण्य मकरः सानन्द
माह । भद्र यद्येवं तदर्पय मे स्वहृदयं । येन सा दुष्टपत्नी तद्भक्षयि
त्वानशनादुत्तिष्ठति । अहं त्वं तमेव जम्बूपादपं प्रापयामि । एवमुक्त्वा
२५ निवर्त्य जम्बूतरुतलं समागमत् । वानरो ऽपि जल्पितविविधोपया

चित्तशतः कथमपि जलधितीरं समासादितवान् । ततश्च दीर्घतरचङ्क्रमणेन तमेव जम्बूपादपमात्रवृक्षश्चित्तयामास । अहो मया लब्धास्ता वत् प्राणाः । अथवा साधिदमुच्यते ।

न विश्वसेदविश्वस्ते विश्वस्ते ऽपि न विश्वसेत् ।

विश्वासाद्वयमुत्पन्नं मूलान्यपि निकृत्तति ॥ १४ ॥

५

तन्ममैतदद्य पुनर्जन्मदिनमिव सज्जातं । इति चित्तयानं मकर आह । भो मित्र अर्पय मे तद्द्वयं यथा ते भ्रातृपत्नी भक्षयित्वानशनादुत्तिष्ठति । अथ विहस्य निर्भर्त्सयन् वानरस्तमाह । धिग् धिग् मूर्ख विश्वासघातक किं कस्यचिद्द्वयं भवति । तदाशु गम्यतां जम्बूवृक्षस्याधस्तात् । न भूयो ऽपि त्वयात्रागतव्यं । उक्तं च यतः ।

१०

सकृदुष्टं तु यो मित्रं पुनः सन्धातुमिच्छति ।

स मृत्युमुपगृह्णाति गर्भादश्वतरी यथा ॥ १५ ॥

तच्छ्रुत्वा मकरः सविलज्जं चिन्तितवान् । अहो मया मूढेन किमस्य स्वचित्ताभिप्रायो निवेदितः । तद्यद्यसौ पुनरपि कथञ्चिद्विश्वासं गच्छति । तद्वयो ऽपि विश्वासयामि । आह च । मित्र तस्या न किञ्चित् १५ तव हृदयेन प्रयोजनं । मया तव हृदयाभिप्रायपरीक्षणार्थं ह्यास्येने दमभिक्षितं । तदागच्छ प्राधुणकन्यायेनास्मदावासं । तद्भातृपत्नी त्वां प्रत्युत्कण्ठता तिष्ठति । वानर आह । भो दुष्ट गम्यतामधुना । नाहमागमिष्यामि । उक्तं च ।

बुभुक्षितः किं न करोति पापं क्षीणा नरा निष्करुणा भवन्ति । २०

आख्याहि भद्रे प्रियदर्शनस्य न गङ्गदत्तः पुनरेति कूपं ॥ १६ ॥

मकर आह । कथमेतत् । सो ऽब्रवीत् । अस्ति कस्मिंश्चित् कूपे कथा गङ्गदत्तो नाम मण्डूकराजः प्रतिवसति स्म । स कदाचिदायदिरुद्वेजितो ॥ १ ॥ ऽर्षदृषाढिकामारुह्य कूपात् क्रमेण निष्क्रान्तः । अथ तेन चिन्तितं । कथं तेषां दयादानां मयापकारः कर्तव्यः । उक्तं च ।

२५

आपदि येनापकृतं येन च कृतं दशासु विषमासु ।

अपकृत्य तयोरुभयोः पुनरपि ज्ञातं नरं मन्ये ॥ १७ ॥

इत्येवं बद्ध चित्तयन् स विले प्रविशतं प्रियदर्शनाभिधं कृत्स्नसर्पमप
श्यत् । तं दृष्ट्वा भूयो ऽप्यचित्तयत् । एनं कृत्स्नसर्पं तत्र कूपे नीत्वा
५ सकलदायादानामुच्छेदं करिष्यामि । उक्तं च यतः ।

शत्रुणा योत्रयेच्छत्रुं बलिना बलवत्तरं ।

स्वकार्याय यतो न स्यात् काचित् पीडात्र तत्क्षये ॥ १८ ॥

तथा च । शत्रुमुन्मूलयेत् प्राज्ञस्तीक्ष्णं तीक्ष्णेन शत्रुणा ।

व्यथाकरं सुखार्थाय कण्टकेनैव कण्टकं ॥ १९ ॥

१० एवं स विभाव्य विलद्वारं गत्वा तमाहूतवान् । एकोहि प्रियदर्शन
एकीति । तच्छ्रुत्वा सर्पश्चित्तयामास । य एष मामाहूयते स स्वज्ञा
तीयो न भवति । यतो नैषा सर्पिणी । अन्येन केनापि सह मर्त्य
लोके मम सन्धानं नास्ति । तदत्रैव दुर्गे स्थितस्तावद्वेद्मि को ऽयं
भविष्यति । उक्तं च यतः ।

१५ यस्य न ज्ञायते शीलं न कुलं न च संश्रयः ।

न तेन सङ्गतिं कुर्यादित्युवाच वृहस्पतिः ॥ २० ॥

कदाचित् को ऽपि मल्लवाद्यौषधचतुरो वा मामाहूय बन्धने क्षिपति ।

अथवा कश्चित्पुरुषो वैरमाश्रित्य कस्यचिद्विपक्षस्यार्थं मामाहूयति ।

प्राह च । भोः को भवान् । स आह । अहं गङ्गदत्तो नाम मण्डू

२० काधिपतिस्त्वत्सकाशे मैत्र्यार्थमभ्यागतः । तच्छ्रुत्वा सर्प आह । भो
अश्रद्धेयमेतत् । तृणानां वज्रिना सह मैत्रीसङ्गमः क्व । उक्तं च ।

यो यस्य ज्ञायते ब्रह्मः स स्वप्ने ऽपि कथञ्चन ।

न तत्समीपमभ्येति तत् किमेवं प्रजल्पसि ॥ २१ ॥

गङ्गदत्त आह । भो सत्यमेतत् । स्वभाववैरी त्वमस्माकं । परं परिभ

२५ वादहं त्वत्सकाशं प्राप्तः । उक्तं च ।

सर्वनाशे च सञ्जाते प्राणानामपि संशये ।

अपि शत्रुं प्रणम्योच्चै रक्षेत् पाणान् धनानि च ॥ २२१ ॥

सर्प आह । कथय कस्मात् ते परिभवः । स आह । दयादेभ्यः ।
सर्पो ऽब्रवीत् । अथ क्व त आश्रयः । वाप्यां कूपे तडागे रुदे वा ।
तत् कथय आश्रयं । तेनोक्तं । पाषाणचयनिबद्धे कूपे । सर्प आह । ५
अपंदा वयं । तन्नास्ति तत्र मे प्रवेशः । प्रविष्टस्य च स्थानं नास्ति
यत्र स्थितस्तव दयादान् व्यापादयामि । तद्रम्यतां । उक्तं च ।

यच्छक्यं ग्रसितुं शस्यं ग्रस्तं परिणमेच्च यत् ।

हितं च परिणामि यत् तदग्नं भूतिमिच्छता ॥ २२२ ॥

गङ्गदत्त आह । भो समागच्छ त्वं । अहं सुखोपायेन तत्र तव प्रवेशं १०
कारयिष्यामि । तथा तस्य मध्ये जलोपात्ते रम्यतरं कोटरमस्ति । तत्र
स्थितस्त्वं लीलया तान् दयादान् साधयिष्यसि । तच्छ्रुत्वा सर्पो ऽप्य
चित्तयत् । अहं तावत् परिणतवयाः कदाचित् कथञ्चिन्मूपकमेकं
प्राप्नोमि न वा । तत् सुखावहो जीवनोपायो ऽयमनेन कुलाङ्गरेण
मे दर्शितः । तद्वत्ता तान् मण्डूकान् भक्षयामीति । अथवा साध्विदमुच्यते । १५

यो हि प्राणपरिह्नीणः सहायपरिवर्जितः ।

स हि सर्वसुखोपायं वृत्तिमाचरयेद्बुधः ॥ २२३ ॥

एवं विचिन्त्य तमाह । भो गङ्गदत्त यद्येवं तदग्रे भव येन तत्र गच्छावः ।
गङ्गदत्त आह । भो प्रियदर्शन अहं त्वां सुखोपायेन तत्र नेष्यामि ।
स्थानं च दर्शयिष्यामि । परं त्वया मत्परिजनो रक्षणीयः । केवलं या २०
नहं तव दर्शयिष्यामि त एव भक्षणीया इति । सर्प आह । भद्र
साम्प्रतं त्वं मे मित्रं ज्ञातं । तत्र भेतव्यं । तद्वचनेन भक्षणीयास्ते दया
दाः । एवमुक्त्वा विलान्निष्क्रम्य तमालिङ्ग्य च तेनैव सह प्रस्थितः ।
अथ कूपोत्तमासाद्यार्धदृष्टिकामर्गेण सर्पस्तेनात्मना स्वालयं नीतः ।
ततश्च गङ्गदत्तेन कृत्तसर्पं कोदरे स्थित्वा दर्शितस्ते दयादाः । ते च २५

तेन सर्वे शनैः शनैर्भक्षिताः । अथ मण्डूकाभावे सर्पेणाभिक्षितं ।
 भद्र निःशेषितास्ते रिपवः । तत् प्रयच्छ मे अन्यत् किञ्चिद्भोजनं यतो
 ऽहं त्वयात्रानीतः । गङ्गदत्त आह । कृतं त्वया मित्रकृत्यं । तत् सा
 म्प्रतमनेनैव घाटिकायत्नमार्गेण गम्यतामिति । सर्प आह । भो गङ्गदत्त
 ५ न सम्यगभिक्षितं भवता । कथमहं तत्र गच्छामि । मदीयं विलङ्घ्यं
 मन्येन रुद्धं भविष्यति । तस्मादत्र स्थितस्य मण्डूकमेकैकं स्ववर्गीयं
 प्रयच्छ । नो चेत् सर्वानपि भक्षयिष्यामीति । तच्छ्रुत्वा गङ्गदत्तो व्या
 कुलितमना व्यचिन्तयत् । अहो किमेतन्मया कृतमेनं समानीय ।
 तद्यदि निषेधयिष्यामि तत् सर्वानपि भक्षयिष्यति । अथवा युक्तमुच्यते ।

१० यो ऽमित्रं कुरुत्रे मित्रं वीर्याभ्यधिकमात्मनः ।

स करोति न सन्देहः स्वयं हि विषभक्षणं ॥ २५ ॥

तत् प्रयच्छाम्यस्यैकैकं दिनं प्रति सुहृदमपि । उक्तं च ।

सर्वस्वरूपेण शक्तं शत्रुं बुद्धियुता नराः ।

तोषयत्यल्पदानेन बाउवं सागरो यथा ॥ २६ ॥

१५ यो दुर्वलो ऽणूनपि याच्यमानो बलीयसा यच्छति नैव साम्ना ।

प्रयच्छते नैव च दर्यमानं खारिं स चूर्णस्य पुनर्ददाति ॥ २७ ॥

तथा च । सर्वनाशे समुत्पन्ने अर्धं त्यजति पण्डितः ।

अर्धेन कुरुते कार्यं सर्वनाशो हि दुस्तरः ॥ २८ ॥

न स्वल्पस्य कृते भूरि नाशयेन्मतिमान् नरः ।

२० एतदेव हि पाण्डित्यं यत् स्वल्पादूरिरक्षणं ॥ २९ ॥

एवं निश्चित्य तमेकैकं मण्डूकं नित्यमेवादिशत् । सो ऽपि तं भक्ष
 यित्वान्यमपि तस्य परोक्षे भक्षयति । अथवा साध्विदमुच्यते ।

यथा हि मलिनैर्वस्त्रैर्यत्र तत्रोपविश्यते ।

एवं चलितवित्तस्तु वित्तशेषं न रक्षति ॥ ३० ॥

२५ अथान्यदिने तेनापरान् मण्डूकान् भक्षयित्वा गङ्गदत्तमुतो यमुनादत्तो

नाम मण्डूको भक्षितः । तं भक्षितं मत्वा गङ्गदत्तः सुरागस्वरेण धिगू
धिक् प्रलापकरः कथञ्चिदपि न क्रन्दन्नादिरराम । ततः स्वपत्न्याभिक्षितः॥

किं क्रन्दसि दुराक्रन्द स्वपत्नक्षयकारक ।

स्वपत्नस्य क्षये ज्ञाते को नस्त्राता भविष्यति ॥३१॥

तदग्रापि विचिन्त्यतामात्मनो निष्क्रमणं । अस्य बधोपायो वा । अथ ५
गच्छता कालेन सकलमपि कवलितं मण्डूककुलं । केवलमेको गङ्ग
दत्तस्तिष्ठति । ततश्च प्रियदर्शनेन भणितं । भद्र गङ्गदत्त बुभुक्षितो
ऽहं । निःशेषिताः सर्वे मण्डूकाः । भवांस्तिष्ठति । तदीयतां मे कि
ञ्चिद्वोजनं यतो ऽहं व्यात्रान्नीतः । स आह । भो मित्र न व्यात्र
विषये मयि विद्यमाने कापि चित्ता कार्या । तद्यदि मां प्रेषयिष्यसि १०
ततो ऽन्यकूपस्थानपि मण्डूकान् विश्वास्यात्रानयामि । स आह । मम
तावत् त्वमभ्यो भ्रातृस्थाने । तद्यद्येवं करोषि तत् साम्प्रतं पितृस्थाने
भवसि । तदेवं क्रियतामिति । सो ऽपि तदाकर्ण्यार्घ्यदृष्टाठिकामाश्रित्य
विविधदेवतोपकल्पितपूजोपयाचितो ऽस्मात् कृपाद्विनिष्क्रान्तः । प्रि
यदर्शनो ऽपि तदागमनकाङ्क्षा तत्रस्थः प्रतीक्षमाणस्तिष्ठति । अथ १५
चिरादप्यनागते गङ्गदत्ते प्रियदर्शनो ऽन्यकोटरनिवासिनीं गोधामुवाच ।
भद्रे क्रियतां मे स्तोत्रं साहाय्यं । यतश्चिरपरिचितस्ते गङ्गदत्तः ।
तद्गत्वा तत्सकाशं कुत्रचिज्जलाशये ऽन्विष्य मम सन्देशं कथय । यदा
गम्यतां द्रुततरमेकाकिनापि भवता यद्यन्ये मण्डूका नागच्छन्ति । नाहं
व्या विनात्र वस्तुं शक्नोमि । तथाहं यदि त्वां प्रति विरुद्धमाचरामि २०
तन्मदीयं जन्म सुकृतं तवेति । गोधापि तद्वचनाद्द्रुततरं गङ्गदत्तमन्वि
ष्याह । भद्र गङ्गदत्त स तव सुहृत् प्रियदर्शनस्तव मार्गं समीक्षमाण
स्तिष्ठति । तच्छीघ्रमागम्यतां । अपरञ्च तेन तव विरूपकरणार्थं जन्म
सुकृतमन्तरे धृतं । तन्निःशङ्केन मनसा समागम्यतामिति । तदाकर्ण्य
गङ्गदत्तः प्राह ।

बुभुक्षितः किं न करोति पापं क्षीणा नरा निष्करुणा भवन्ति ।

आख्याहि भद्रे प्रियदर्शनस्य न गङ्गदत्तः पुनरिति कूपं ॥ ३२ ॥

इत्येवमुक्त्वा स तां विसर्जयामास । तद्गो दृष्टजलचर अहमपि गङ्गदत्त
इव तद्गृहे न कथञ्चिदप्यायास्यामि । तच्छ्रुत्वा मकर आह । भो मित्र
५ नैतद्युज्यते ते कर्तुं । सर्वथैव मे कृतघ्नतादोषमपनय मङ्गुहागमनेन ।
अन्यथा तवोपरि प्रायोपवेशनं करिष्यामि । वानर आह । मूढ किमहं
लम्बकर्णो मूर्खो दृष्टापायो ऽपि स्वयमे तत्रैव गवात्मानं व्यापाद
यामि । यतः

आगतश्च गतश्चैव दृष्ट्वा सिंहपराक्रमं ।

१० अकर्णहृदयो मूर्खो यो गवा पुनरागतः ॥ ३३ ॥

कथा मकर आह । भद्र स को लम्बकर्णः । कथं दृष्टापायो ऽपि
॥ २ ॥ मृतः । तन्मे निवेद्यतां । वानर आह । अस्ति कस्मिंश्चिद्वनोद्देशे क
रालकेशरो नाम सिंहः प्रतिवसति स्म । तस्य च धूसरको नाम शृ
गालः सदैवानुयायी परिचारको ऽस्ति । अथ कदाचित् तस्य सिंहस्य
१५ रुस्तिना सह युध्यमानस्य शरीरे गुरुतराः प्रहाराः सञ्जाता यैः पद
मेकमपि चलितुं न शक्नोति । तस्याचलनाच्च धूसरकः क्षुब्धतामकण्ठो
दौर्बल्यं गतः । अन्यस्मिन्नहनि सिंहमवोचत् । स्वामिन् बुभुक्षया
पीडितो ऽहं । पदात् पदमपि चलितुं न शक्नोमि । तत् कथं ते
शुश्रूषां करोमि । सिंह आह । भो गच्छान्वेषय किञ्चित् सवं येनेमा
२० मवस्थां गतो ऽपि व्यापदयामि । तदाकर्ण्य शृगालो ऽन्वेषणं कुर्वन्
कञ्चित् समीपवर्तिनं ग्राममासादितवान् । तत्र च लम्बकर्णो नाम
गर्दभस्तडागोपात्ते प्रविरलदूर्वाङ्कुरान् कृच्छ्रादास्वादयन् दृष्टः । ततश्च
समीपवर्तिना भूत्वा तेनाभिहितः । माम नमस्कारो ऽयं मर्दोयः
सम्भाव्यतां । चिरादृष्टो ऽसि । तत् कथय किमेवं दुर्बलतां गतः ।
२५ लम्बकर्ण आह । भो भगिनीसुत किं कथयामि । रजको ऽतिनिर्दयो

ऽतिभरिण मां पीडयति । घातमुष्टिमपि न प्रयच्छति । केवलमत्र
दूर्वाङ्कुरान् धूलिमिश्रितान् भक्षयामि । तत् कुतो मे शरीरपुष्टिरिति ।
शृगाल आह । माम यद्येवं तदस्ति मरुतसदृशशस्यप्रायो नदीस्तना
थो रमणीयतरः प्रदेशः । तत्रागत्य मया सह सुभाषितगोष्ठीमुखमनु
भवन् तिष्ठ । लम्बकर्ण आह । भो भगिनीसुत युक्तमुक्तं भवता । ५
परं वयं ग्राम्याः पशवो ऽरण्यचराणां बध्याः । तत् किं तेन भव्यप्र
देशेन । शृगाल आह । माम मैवं वद । महुजपञ्जरपरिरक्षितः प्रदेशो
ऽसौ । तत्रास्ति कस्यचिदपरस्य तत्र प्रवेशः । अपरमनेनैव भवद्विधिना
रजककदर्थितास्तत्र तिस्रो रासभ्यो ऽनाथाः सन्ति । ताश्च पुष्टिमापन्ना
यौवनोत्कटा इदं मामूचुः । यदि त्वमस्माकं सत्यो मातुलः । तदा किं १०
च्चिद्वामातरं गत्वास्मद्योग्यं कश्चित् पतिमानय । एतदर्थं त्वामहं तत्र
नयामि । अथ शृगालवचनानि श्रुत्वा कामपीडिताङ्गो लम्बकर्णस्तमु
वाच । भद्र यद्येवं तदग्रे भव । त्वरितं तत्र गच्छावः । अथवा साधि
दमुच्यते ।

नामृतं न विषं किञ्चिदेकां मुक्ता नितम्बिनीं ।

१५

यस्याः सङ्गेन जीव्येत मृत्युते च वियोगतः ॥ ३४ ॥

तथा च । यासां नाम्नापि कामः स्यात् सङ्गमं दर्शनं विना ।

तासां दृक्सङ्गमं प्राप्य यत्र द्रवति कौतुकं ॥ ३५ ॥

तथानुष्ठिते शृगालेन सह सिंहान्तिकमागतः । सिंहो ऽपि व्यथाकु
लस्तं गर्दभं दृष्ट्वा यावत् समुत्तिष्ठति । तावद्वासभः पलायितुमारब्ध २०
वान् । अथ तस्य पलायमानस्य सिंहेन तलप्रहारो दत्तः । स च
मन्दभाग्यस्य व्यवसाय इव व्यर्थतां गतः । अत्रान्तरे शृगालः कोपा
विष्टस्तमुवाच । भो किमेवंविधः प्रहारस्ते । यदि गर्दभो ऽपि तव
पुरो बलीकृच्छति । तत् कथं गजेन सह युद्धं करिष्यसि । तदृष्टं ते
बलं । अथ विलक्षस्मितं सिंह आह । भो किमहं करोमि । मया न २५

क्रमः सज्जीकृत आसीत् । अन्यथा गजो ऽपि मत्क्रमाक्रान्तो न गच्छति । शृगाल आह । अद्याप्येकवारं तवास्तिके तमानयिष्यामि । परं त्वया सज्जीकृतक्रमेण स्थातव्यं । सिंह आह । भद्र यो मां प्रत्यक्षं दृष्ट्वा गतः स पुनः कथमत्रैवागमिष्यति । तदन्यत् किमपि सत्त्वमन्विष्यतां । शृगाल आह । किं तवानेन व्यापरेण । त्वं केवलं सज्जितक्रमस्तिष्ठ । तथानुष्ठिते शृगालो ऽपि यावद्रासममार्गेण गच्छति तावत् तत्रैव स्थाने चरन् दृष्टः । अथ शृगालं दृष्ट्वा रासभः प्राह । भो भगिनीसुत शोभनस्थाने त्वयाहं नीतो द्रामृत्युवशं गतः । तत् कथय किं तत् सत्त्वमतिरौद्रं यस्य वज्रसदृशकरप्रहारादहं मुक्तः । तच्छ्रुत्वा
 १० प्रहसन् शृगाल आह । माम सा वन्यसुखेनातिपुष्टा रासभी त्वामायातं दृष्ट्वा सानुरागालिङ्गितुमिच्छुर्धाविता । त्वं च कातरवान्नष्टः । सा पुनर्न शक्ता त्वां विना स्थातुं । तथा तु नश्यतो ऽपि भवतो ऽवलम्बनार्थं रुस्तः प्रसारिता नान्यकारणेन । तदागच्छ । स तत्कृते प्रायोपवेशनकृतमतिरेतददति । यल्लम्बकर्णो यदि मे भर्ता न भवति ।
 १५ तदहमग्नौ जले वा प्रविशामि । विषं वा भक्षयिष्यामि । पुनस्तस्य वियोगं सोढुं न शक्नोमि । तत् प्रसादं कृत्वा तत्रागम्यतामिति । नो चेत् स्त्रीकृत्या ते भविष्यति मन्मथश्च तव प्रकोपं करिष्यति । उक्तं च यतः ।

स्त्रीमुद्रां मकरध्वजस्य जयिनीं सर्वार्थसम्पत्करीं ।

२० एनां ये प्रविष्टाय यान्ति कुधियो मिथ्याफलान्वेषिणः ।

ते तेनैव निरुक्त्य निर्दयतरं नग्रीकृता मुण्डिताः ।

केचिद्रक्तपटीकृताश्च जटिलाः कापालिकाश्चापरे ॥ २६ ॥

अथासौ तद्वचनप्रत्ययितो भूयो ऽपि तेन सह प्रस्थितः । अथवा साधिदमुच्यते ।

२५ ज्ञानत्रपि नरो देवात् प्रकरोति विगर्हितं ।

कर्म किं कस्यचिन्नोके गर्हितं रोचते कथं ॥ ३० ॥

अत्रान्तरे धूर्तजनवचनशतप्रतारितौ रासभः पुनरपि सिंहुस्यात्तिकमा
गतः । तत् प्राक्सज्जितक्रमेण सिंहेन लम्बकर्णो व्यापादितः । ततश्च
तं कृत्वा शृगालं रत्नपालं निवृष्य स्वयं स्नानार्थं नद्यां गतः । अथ शृ
गालेनातिर्लाल्यौत्सुक्यात् खरस्य कर्णसिंहितं हृदयं भक्षितं । अत्रा
न्तरे यावत् सिंहुः स्नात्वा कृतदेवार्चनः प्रतर्पितपितृगणः । तावत्
कर्णहृदयरहितो रासभस्तिष्ठति । तं दृष्ट्वा कोपपरोतात्मा सिंहुः शृ
गालमाह । पाप किमिदमनुचितं कर्म समाचरितं । यत् कर्णहृदयभक्ष
णेनायमुच्छिष्टतां नीतः । शृगालः सविनयमाह । स्वामिन् मा मैवं
वद । यत्कर्णहृदयरहितो ऽयं रासभ आसीत् । तेनेहागत्य त्वामव १०
लोक्य भयाद्गत्वा भूयो ऽध्यागतः । अथ तद्वचनं श्रद्धेयं मत्वा सिंहुस्तेन
सह संविभज्य निःशङ्कितमनास्तं भक्षितवान् । अतो ऽहं ब्रवीमि ।

आगतश्च गतश्चैव दृष्ट्वा सिंहुपराक्रमं ।

अकर्णहृदयो मूर्खो यो गत्वा पुनरागतः ॥ ३८ ॥

तन्मूर्ख कपटं कृतं । अपरं त्वया युधिष्ठिरेणेव सत्यवचनेन विनाशितं । १९
अथवा साध्विदमुच्यते ।

स्वार्थमुत्सृज्य यो दम्भी सत्यं ब्रूते सुमन्दधीः ।

स स्वार्थाद्वस्यते नूनं युधिष्ठिर इवापरः ॥ ३९ ॥

मकर आह । कथमेतत् । वानरः कथयति । अस्ति कस्मिंश्चि कथा
दधिष्ठाने युधिष्ठिरनामा कुम्भकारः प्रतिवसति स्म । स कदाचित् प्रमा ॥ ३१ ॥
दादर्भग्रघटकर्परतीक्ष्णाग्रस्योपरि मरुता वेगेन धावन् पतितः । ततः
कर्परकोट्या पाटितललाटो रुधिरप्लाविततनुः कृच्छ्राडुत्थाय स्वाश्रय
मांजगाम । ततश्चापथ्यसेवनात् प्रहारस्तस्य करालतां गतः कृच्छ्रेण
नीरोग्यतां नीतः । अथ कलचिदुर्भिक्षपीडिते देशे स कुम्भकारः क्षुत्ता
मकण्ठः कैश्चिद्राजसेवकैः सह देशान्तरं गत्वा कस्यापि राज्ञः सेवको २५

बभूव । सो ऽपि राजा तस्य ललाटे विकरालं प्रहारक्षतं दृष्ट्वा चित्त
 यामास । यदीरपुरुषः कश्चिदयं । नूनं तेन ललाटपट्टे ऽस्य सम्मुखः
 प्रहारः । अतस्तं सम्मानदानादिभिः सर्वेषां राजपुत्राणां सकाशाद्विशे
 षप्रसादेन राजा पश्यति । ते ऽपि राजपुत्रास्तस्य तं प्रसादमतिरेकं
 ५ दृष्ट्वा परमेष्ठ्याधर्मं वक्तुो ऽपि राजभयान्न किञ्चिद्बुधुः । अथान्यस्मिन्न
 हनि तस्य भूपतेर्वीरसम्भावनायां क्रियमाणायां विग्रहे समुपस्थिते
 प्रकल्पमानेषु गजेषु सन्नख्यमानेषु वाजिषु योद्धेषु प्रगुणीक्रियमाणेषु
 तेन भूभुजा स कुम्भकारः प्रस्तावानुगतं पृष्ठो निर्व्यञ्जने । भो राज
 पुत्र किं ते नाम का च ज्ञातिः । कस्मिन् सङ्ग्रामे प्रहारो ऽयं ते
 १० ललाटे लग्नः । स आह । देव नायं शस्त्रप्रहारः । युधिष्ठिराभिधः
 कुलालो ऽहं प्रकृत्या । मदृहे ऽनेककर्पराण्यसन् । अथाहं कदाचि
 न्मद्यपानं कृत्वा निर्गतः प्रधावन् कर्परोपरि पतितः । ततः प्रहारवि
 कारो ऽयं मे ललाट एवं विकरालतां गतः । तदाकर्ण्य राजा सत्रीडमु
 वाच । अहो वञ्चितो ऽहं राजपुत्रानुकारिणानेन कुलालेन । तद्दी
 १५ यतां द्रागेतस्यार्धचन्द्रः । तथानुष्ठिते कुम्भकारः प्राह । देव मा मैवं
 कुरु । पश्य मे रणे हस्तलाघवं । राजाह । भो सर्वगुणसम्पन्नो भवान् ।
 तथापि गम्यतां । उक्तं चः ।

शूरो ऽसि कृतविद्यो ऽसि दर्शनीयो ऽसि पुत्रक ।

यस्मिन् कुले समुत्पन्नो गजस्तत्र न हन्यते ॥४०॥

कथा कुलालः पृच्छति । कथमेतत् । राजा कथयति । अस्ति कस्मिंश्चिद्वनो
 ॥४॥ देशे सिंहदम्पती प्रतिवसतः स्म । अथ कदाचित् सिंहो प्रसूता पुत्र
 द्वयमजीजनत् । सिंहो ऽपि नित्यमेव मृगान् व्यापाद्य सिंहै ददाति ।
 अथान्यस्मिन्नहनि तेन किमपि नासादितं । वने भ्रमतो ऽपि तस्य
 रविरस्तं गतः । अथ तेन स्वगृहमागच्छता शृगालशिशुः प्राप्तः । स
 २५ च बालको ऽयमित्यवधार्य यत्नेन दंष्ट्रामथगतं कृत्वा सिंघ्या जीवत्तमेव

समर्पितवान् । ततः सिंघाभिहितं । भो कान्त त्वयानीतं किञ्चिद्
स्माकं भोजनं । सिंघ आह । प्रिये मयाद्यैनं शृगालशिशुं परित्यज्य
न किञ्चित् सत्त्वमासादितं । स च बालो ऽयमिति मत्वा न व्यापादि-
तो विशेषात् स्वजातीयश्च । उक्तं च यतः ।

स्त्रीवप्रलिङ्गिवालेषु प्रवर्तव्यं न कर्तव्यम् ।

५

प्राणत्यागे ऽपि सञ्जाते विद्यस्तेषु विशेषतः ॥ ४१ ॥

इदानीं त्वमेनं भक्षयित्वा पथ्यं कुरु । प्रभाते ऽन्यत् किञ्चिदुपार्जयिष्या-
मि । सा प्राह । भो कान्त त्वया बालको ऽयं विचिन्त्य न हतः ।
तत् कथमेनमहं स्वोदरार्थं विनाशयामि । उक्तं च ।

अकृत्यं नैव कर्तव्यं प्राणत्यागे ऽपि संस्थिते ।

१०

न च कृत्यं परित्याज्यं धर्म एष सनातनः ॥ ४२ ॥

तस्मान्ममायं तृतीयः पुत्रो भविष्यति । इत्येवमुक्त्वा तमपि स्वस्तन-
क्षीरेण परां पुष्टिमनयत् । एवं ते त्रयो ऽपि शिशवः परस्परमज्ञात-
ज्ञातिविशेषा एवाचारविहारा बाल्यसमयं निर्वाहयन्ति । अथ कदा-
चित् तत्रवने भ्रमन्नरण्यगजः समायातः । तं दृष्ट्वा तौ सिंघसुतौ द्वावपि १५
कुपिताननौ तं प्रति प्रचलितौ यावत् तावत् तेन शृगालसुतेनाभि-
हितं । अहो गजो ऽयं युष्मत्कुलशत्रुः । तन्न गन्तव्यमेतस्याभिमुखं ।
एवमुक्त्वा गृहं प्रधावितः । तावपि ज्येष्ठबान्धवभङ्गान्निरुत्साहतां गतौ ।
अथवा साध्विदमुच्यते ।

एकेनापि सुधीरेण सोत्साहेन रणं प्रति ।

२०

सोत्सहं ज्ञायते सैन्यं भग्ने भङ्गमवाप्नुयात् ॥ ४३ ॥

तथा च । अत एव हि वाञ्छन्ति भूपा योधान् महाबलान् ।

शूरान् वीरान् कृतोत्साहान् वर्जयन्ति च कातरान् ॥ ४४ ॥

अथ तौ द्वावपि गृहं प्राप्य पित्रोरग्रतो विरुसन्तौ ज्येष्ठभ्रातृचेष्टितमू-
चतुः । यथा गजं दृष्ट्वा दूरतो ऽपि नष्टः । सो ऽपि तदाकर्ण्य कोपा २५

विष्टमनाः प्रस्फुरिताधरपल्लवस्ताम्रलोचनस्त्रिशिखां भृकुटं कृत्वा तौ
निभर्त्सयन् परुषतरवचनान्युवाच । ततः सिंघैकाले नीत्वा प्रबोधितो
ऽसौ । वत्स मैवं कदाचिज्ज्ञत्स्य । भवदीयलघुभ्रातरावेतौ । अथासौ
प्रभूतकोपाविष्टस्तामुवाच । किमकुमेताभ्यां शौर्येण दूरेण विद्याभ्या
५ सेन कौशलेन वा ह्रीनः । येन मामुपहसतः । तन्मयावेष्यमेतौ व्या
पादनीयौ । तदाकर्ण्य सिंही तस्य जीवितमिच्छत्युत्तर्विरुस्य प्राहं ।

शूरो ऽसि कृतविद्यो ऽसि दर्शनीयो ऽसि पुत्रक ।

यस्मिन् कुले समुत्पन्नो गजस्तत्र न हन्यते ॥४५॥

तत् सम्यक् शृणु वत्स । त्वं शृगालीसुतः कृपया मया स्वस्तनक्षीरेण
१० पुष्टिं नीतः । तद्यावदेतौ मत्पुत्रौ शिशुवात् त्वां शृगालं न जानीतः ।
तावद्भुततरं गत्वा स्वज्ञातीयानां मध्ये भव । नो चेदाभ्यां हृतो मृत्यु
पथं समेष्यसि । सो ऽपि तद्वचनं श्रुत्वा भयव्याकुलमनाः शनैः शनै
रपसृत्य स्वज्ञात्या मिलितः । तस्मात् त्वमपि यावदेते राजपुत्रास्त्वां
कुलालं न जानन्ति । तावद्भुततरमपसर । नो चेदेतेषां सकाशाद्विडम्ब
१५ नां प्राप्य मरिष्यसि । कुलालो ऽपि तदाकर्ण्य सत्वरं प्रनष्टः । अतो
ऽहं ब्रवीमि ।

स्वार्थमुत्सृज्य यो दम्भी सत्यं ब्रूते सुमन्दधीः ।

स स्वार्थादस्यते नूनं युधिष्ठिर इवापरः ॥४६॥

धिगूर्खं यत् त्वया स्त्रियो ऽर्थ एतत् कार्यमनुष्ठातुमारब्धं । न हि
२० स्त्रीणां कथञ्चिद्विश्वासमुपगच्छेत् । उक्तं च ।

यदर्थं स्वकुलं त्यक्तं जीवितार्थं च हारितं ।

सा मां त्यजति निःस्नेहा कः स्त्रीणां विश्वसेनरः ॥४७॥

कथा मकर आह । कथमेतत् । वानर आह । अस्ति कस्मिंश्चिदधि
॥५॥ णाने को ऽपि ब्राह्मणः । तस्य च प्रियातिप्राणप्रिया । सापि प्रतिदिनं
२५ कुटुम्बेन सह कलहं कुर्वीणा न विश्राम्यति । सो ऽपि ब्राह्मणः

कलहमसहमानो भार्यावात्सल्यात् स्वकुटुम्बं परित्यज्य ब्राह्मण्या
सह विप्रकृष्टं देशान्तरं गतः । अथ महाद्वीपे ब्राह्मण्याभिहितः ।
आर्यपुत्र तृप्ता मां बाधते । तदुदकं क्षाप्यन्वेषय । अथासौ तद्वचनान्तरं
यावदुदकं गृहीत्वा समागच्छति । तावत् तां मृतामपश्यत् । अतिव
लभतया विप्रादं कुर्वन् यावद्विलपति । तावदाकाशे वाचं शृणोति । ५
तथा हि यदि ब्राह्मणं त्वं स्वकीयजीवितव्यादं ददासि । ततस्ते जीवति
ब्राह्मणी । तच्छ्रुत्वा ब्राह्मणेन शुचीभूय तिसृभिर्वाचाभिः स्वजीवि
तादं दत्तं । वाक्सममेव च ब्राह्मणी जीविता सा । अथ तौ जलं
पीत्वा वनफलानि भक्षयित्वा गन्तुमारब्धौ । ततः क्रमेण कस्यचिन्नग
रस्य प्रवेशे पुष्पवाटिकां प्रविश्य ब्राह्मणो भार्यामभिहितवान् । भद्रे १०
यावदहं भोजनं गृहीत्वा समागच्छामि तावदत्र त्वया स्थातव्यं । इत्य
भिधाय प्रायासीत् । अथ तस्यां पुष्पवाटिकायां पङ्कुरघटं खेलयन्
दिव्यगिरा गीतमुद्गिरयति । तच्च श्रुत्वा कुसुमेपुष्पार्दितया तत्सकाशं
गत्वाभिहितं । भद्र यदि मां न कामयसे । तन्मत्सक्ता स्त्रीकृत्या तव
भविष्यति । पङ्कुरब्रवीत् । किं व्याधिग्रस्तेन मया करिष्यसि । सात्र १५
वीत् । किमनेनोक्तेन । अवश्यं त्वया सह मया सङ्गमः कर्तव्यः ।
तच्छ्रुत्वा तथा कृतवान् । सुरतान्तरं सात्रवीत् । इतः प्रभृति याव
ज्जीवं मयात्मा भवते दत्तः । इति ज्ञात्वा भवानप्यस्माभिः सहगच्छतु ।
सो ऽब्रवीत् । एवमस्तु । अथ ब्राह्मणो भोजनं गृहीत्वा समागत्य
त्वया सह भोक्तुमारब्धः । सात्रवीत् । एष पङ्कुरुभुक्षितः । तदेतस्या २०
पि कियन्तमपि ग्रामं देहीति । तथैवानुष्ठिते ब्राह्मण्याभिहितं । ब्राह्मण
सहायहीनस्त्वं यदा ग्रामान्तरं गच्छसि । तदा मम वचनसहायो ऽपि
नास्ति । तत एनं पङ्कुं गृहीत्वा गच्छावः । सो ऽब्रवीत् । न शक्नो
म्यात्मानं मयात्मना वीहं । किं पुनरेनं पङ्कुं । सात्रवीत् पेढाभ्यन्तरस्थ
मेनमहं नेष्यामि । अथ तत् कृतकवचनव्यामोक्षितचित्तेन तेन प्रति २५

पन्नं । तथानुष्ठित एवान्यस्मिन् दिने कूपोपकण्ठे विश्रान्तो ब्राह्मण
 स्तथा पङ्गुपुरुषासक्तया सम्प्रेर्य कूपान्तः पातितः । सापि पङ्गुं गृहीत्वा
 कस्मिंश्चिन्नगरे प्रविष्टा । तत्र शुल्कचौर्यरक्षानिमित्तं राजपुरुषैरितस्ततो
 भ्रमद्भिस्तन्मस्तकस्था पेठा दृष्टा । बलादाहिन्य राजाग्रे नीता । राजा
 ५ च यावत् तामुत्पाठयति । तावत् तं पङ्गुं ददर्श । ततः सा ब्राह्मणी
 विलापं कुर्वती राजपुरुषानुपदमेव तत्रागता । राजा पृष्टा को वृत्तान्त
 इति । साब्रवीत् । ममैष भर्ता व्याधिबाधितो दयादसमूहैरुद्धेजितो
 मया स्नेहव्याकुलितमानसया शिरसि कृत्वा तत्सकाशमानीतः । तच्छ्रु
 वा राजाब्रवीत् । ब्राह्मणि मे त्वं भगिनी । ग्रामद्वयं गृहीत्वा भर्ता
 १० सह भोगान् भुञ्जाना सुखेन तिष्ठ । अथ स ब्राह्मणो दैववशात् के
 नापि साधुना कृपादुत्तारितः परिश्रमस्तदेव नगरमायातः । तथा दुष्ट
 भार्यया दृष्टो राज्ञे निवेदितः । राजन्नयं मम भर्तुर्वैरी समायात् । राजा
 पि बध आदिष्टः । सो ऽब्रवीत् । देव अनया मम सक्तं किञ्चिद्गृहीत
 मस्ति । यदि त्वं धर्मवत्सलः । तदापय । राजाब्रवीत् । भद्रे यत् त्वया
 १५ स्य सक्तं किञ्चिद्गृहीतमस्ति तत् समर्पय । सा प्राह । देव मया न
 किञ्चिद्गृहीतं । ब्राह्मण आह । यन्मया त्रिवाचिकं स्वजीविताढं दत्तं
 तद्देहि । अथ सा राजभयात् तत्रैव त्रिवाचिकमेव जीवितं मया दत्त
 मिति जल्पन्ती प्राणैर्विमुक्ता । ततः सविस्मयं राजाब्रवीत् । किमेत
 दिति । ब्राह्मणेनापि पूर्ववृत्तान्तः सकलो ऽपि तस्मै निवेदितः ।
 २० अतो ऽहं ब्रवीमि ।

यदर्थं स्वकुलं त्यक्तं जीविताढं च हारितं ।

सा मां त्यजति निःस्नेहा कः स्त्रीणां विश्वसेनरः ॥४८॥

वानरः पुनरप्याह । साधु चेदमुपाख्यानकं श्रूयते ।

न किं दद्यान्न किं कुर्यात् स्त्रीभिरभ्यर्थितो नरः ।

२५ अनथा यत्र हेषन्ते शिरो ऽपर्वणि मुण्डितं ॥४९॥

मकर आह । कथमेतत् । वानरः कथयति । अस्ति प्राच्यातब कथा
 लपौरुषो ऽनेकनरेन्द्रवृन्दमुकुटमरीचिजालजटिलीकृतपादपीठः शरच्छ ॥६॥
 शाङ्गकिरणनिर्मलपथाः समुद्रपर्यन्तायाः पृथिव्या भर्ता नन्दो नाम-
 राजा । तस्य सर्वशास्त्राधिगतः समस्ततत्त्वः सचिवो वररुचिर्नाम ।
 तस्य च प्रणयकलहेन ज्ञाया कुपिता । सा चातीव वल्लभानेकप्रकारं
 परितोष्यमाणापि न प्रसीदति । ब्रवीति च भर्ता । भद्रे येन प्रकारेण
 तुष्यसि तं वद । निश्चितं करोमि । ततः कथञ्चित् तयोक्तं । यदि
 शिरो मुण्डयित्वा मम पादयोर्निपतसि । तदा प्रसादाभिमुखी भवामि ।
 तथानुष्ठिते प्रसन्नासौ । अथ नन्दस्य भार्यापि तथैव रुष्टा प्रसाद्यमा-
 नापि न तुष्यति । तेनोक्तं । भद्रे त्वया विना मुहूर्तमपि न जीवामि । १०
 पादयोः पतित्वा त्वां प्रसादयामि । साब्रवीत् । यदि खलोनं मुखे प्र-
 क्षिप्याहं तव पृष्ठे समारुह्य त्वां धावयामि । धावितस्तु यद्यश्च वदेषसे ।
 तदा प्रसन्ना भवामि । तथैवानुष्ठितं । अथ प्रभातसमये सभोषविष्टस्य
 राज्ञो वररुचिरायातः । तं च दृष्ट्वा राजा पप्रच्छ । भो वररुचे किमप-
 र्वाणि मुण्डितं शिरस्ते । सो ऽब्रवीत् । १५

न किं दद्यान्न किं कुर्यात् स्त्रीभिरभ्यर्थितो नरः ।

अनश्वा यत्र हेषन्ते शिरो ऽपर्वणि मुण्डितं ॥ ५० ॥

तद्वो दुष्टमकर त्वमपि नन्दवररुचिवत् स्त्रीवश्यः । ततस्तद्गदानीतेन
 त्वया मां प्रति बधोपायप्रयासः प्रारब्धः परं स्ववाग्दोषेणैव प्रकटीभूतः ।
 अथवा साधिदमुच्यते । २०

आत्मनो मुखदोषेण बध्यन्ते शुकसारिकाः ।

वकास्तत्र न बध्यन्ते मौनं सर्वार्थसाधनं ॥ ५१ ॥

तथा च । सुगुप्तं रत्नमाणो ऽपि दर्शयन् दारुणं वपुः ।

व्याघ्रचर्मप्रतिच्छन्नो वाक्कृते रासभो हृतः ॥ ५२ ॥

मकर आह । कथमेतत् । वानरः कथयति । अस्ति कस्मिंश्चिद् २५

कथा धिष्ठाने शुद्धपटो नाम रत्नकः प्रतिवसति स्म । तस्य च गर्दभ एको
 ॥७॥ ऽस्ति । सो ऽपि दासाभावादतिदुर्बलतां गतः । अथ तेन रत्नकेनाट
 व्यां परिश्रमता मृतव्याघ्रो दृष्टः । चिन्तितं च । अहो शोभनमापतितं ।
 अनेन व्याघ्रचर्मणा प्रतिच्छाद्य रासभं रात्रौ यवक्षेत्रेषूत्सङ्गामि । येन
 ५ व्याघ्रं मत्वा समीपवर्तिनः क्षेत्रपाला एनं न निःकासयिष्यन्ति । तथा
 नुष्ठिते रासभो यथेच्छया यवभक्षणं करोति । प्रत्यूषे भूयो ऽपि रत्नकः
 स्वाश्रयं नयति । एवं गच्छता कालेन स रासभः पीवरतनुर्जातः ।
 कृच्छ्राद्धन्धनस्थानमपि नीयते । अथान्यस्मिन्नहनि स मदोद्धतो दूरा
 द्रासभीशब्दमशृणोत् । तच्छ्रवणमात्रेणैव स्वयं शब्दयितुमारब्धः ।
 १० अथ ते क्षेत्रपाला रासभो ऽयं व्याघ्रचर्मप्रतिच्छन्न इति ज्ञात्वा लगड
 शरपाषाणप्रहुरिस्तं व्यापादितवन्तः । अतो ऽहं ब्रवीमि ।

सुगुप्तं रत्नमाणो ऽपि दर्शयन् दारुणं वपुः ।

व्याघ्रचर्मप्रतिच्छन्नो वाक्कृते रासभो हतः ॥ ५३ ॥

अथैवं तेन सह वदतो मकरस्य जलचरेणैकेनागत्याभिहितं । भो
 १५ मकर त्वदीया भार्या नशनोपविष्टा त्वयि चिरयति प्रणयाभिभवाद्धिपन्ना ।
 एवं तद्वज्रपातसदृशवचनमाकर्ण्यतीव व्याकुलितहृदयः प्रलपितमेवं
 चकार । अहो किमिदं सज्जातं मे मन्दभाग्यस्य । उक्तं च ।

माता यस्य गृहे नास्ति भार्या च प्रियवादिनी ।

अरण्यं तेन गन्तव्यं यथारण्यं तथा गृहं ॥ ५४ ॥

२० तन्मित्र क्षम्यतां मया ते ऽपराधः कृतः । सम्प्रत्यहं तु स्त्रीवियोगाद्वि
 श्वानरप्रवेशं करिष्यामि । तच्छ्रुत्वा वानरः प्रहसन् प्रोवाच । भो ज्ञा
 तस्त्वं मया प्रथममेव यत् त्वं स्त्रीवश्यः स्त्रीव्रितश्च । साम्प्रतं च प्रत्ययः
 सज्जातः । तन्मूढ आनन्दे ऽपि ज्ञाते त्वं विषादं गतः । तादृग्भार्यायां
 मृतायामुत्सवः कर्तुं प्रयुज्यते । उक्तं च यतः ।

भार्याद्वयेण सा ज्ञेया विदग्धेर्दारुणा जरा ॥ ५५ ॥

तस्मात् सर्वप्रथमेन नामापि परिवर्जयेत् ।

स्त्रीणामिह हि सर्वासां य इच्छेत् सुखमात्मनः ॥ ५६ ॥

यदुत्तस्तन्न जिह्वायां यज्जिह्वायां न तद्वहिः ।

यद्वहिस्तन्न कुर्वन्ति विचित्रचरित्राः स्त्रियः ॥ ५७ ॥

५

क्रे नाम न विनश्यन्ति मिथ्याज्ञानान्नितम्बिनीन् ।

रम्यां य उपसर्पन्ति दीपार्भा शलभा यथा ॥ ५८ ॥

अन्तर्विषमया क्लेता बहिश्चैव मनोरमाः ।

गुञ्जाफलसमाकाराः स्वभावादेव योषितः ॥ ५९ ॥

ताडिता अपि दण्डेन शस्त्रैरपि विखण्डिताः ।

१०

न वशं योषितो यान्ति न दानैर्न च संस्तवैः ॥ ६० ॥

आस्तां तावत् किमन्येन दौरात्म्येनेह योषितां ।

विधृतं स्वोदरेणापि घ्नन्ति पुत्रं स्वकं रूपा ॥ ६१ ॥

ब्रूयायां स्नेहसद्भावं कठोरायां सुमार्दवं ।

नीरसायां रसं वालो वालिकायां विकल्पयेत् ॥ ६२ ॥

१५

मकर आह । भो मित्र अस्त्येतत् । परं किं करोमि । ममानर्थद्वयं

तत् सञ्जातं । एकस्तावद्गृहभङ्गः । अपरस्त्वद्विधेन मित्रेण सह चित्त

विश्लेषः । अथवा भवत्येवं दैवयोगात् । उक्तं च यतः ।

यादृशं मम पाण्डित्यं तादृशं द्विगुणं तव ।

नाभूज्जारो न भर्ता च किं निरीक्षसि नग्निके ॥ ६३ ॥

२०

वानर आह । कथमेतत् । मकरो ऽब्रवीत् । अस्ति कस्मिं कथा

श्चिदधिष्ठाने कालिकदम्पती प्रतिवसतः स्म । सा च कालिकभार्या ॥ ८ ॥

पत्युर्वृद्धभावात् सदैवान्यचित्ता न कथञ्चिद्गृहे स्थैर्यमालम्बते । केवलं

परपुरुषानन्वेषमाणा परिभ्रमति । अथ केनचित् परचित्तापहा

रकेण धूर्तेन सा लक्षिता विज्ञाने प्रोक्ता च । सुभगे मृतभार्यो ऽहं । २५

तद्दर्शनेन स्मरपीडितश्च । तद्दीयतां मे रतिदक्षिणा । ततस्तयाभि
 हितं । भो सुभग यद्येवं तदस्ति मे पत्युः प्रभूतं धनं । स च वृद्धत्वात्
 प्रचलितुमप्यसमर्थः । ततस्तद्वनमादायाहमागच्छामि । येन त्वया सह
 न्यत्र गत्वा यथेच्छया रतिमुखमनुभविष्यामि । सो ऽब्रवीत् । रोचते
 ५ मक्षामप्येतत् । तत् प्रत्यूषे ऽत्र स्थाने शीघ्रमेव समागतव्यं येन शुभतरं
 किञ्चिन्नगरं भवा त्वया सह जीवलोकः सफलीक्रियते । सापि तथेति
 प्रतिज्ञाय प्रहसितवदना स्वगृहं गत्वा रात्रौ प्रसुप्ते भर्तरि सर्वं वित्त
 मादाय प्रत्यूषसमये तत्कथितस्थानमुपाद्रवत् । धूर्तो ऽपि तामग्रे विधाय
 दक्षिणां दिशमाश्रित्य सत्वरगतिः प्रस्थितः । एवं तयोर्व्रजतोर्योजनद्वय
 १० मात्रेणाग्रतः काचिन्नदी समुपस्थिता । तां दृष्ट्वा धूर्तश्चित्तयामास ।
 किमहमनया यौवनप्रालम्बवर्तमानया । किञ्च कदाप्यस्याः पृष्ठतः को
 ऽपि समेष्यति । तन्मे महाननर्थः स्यात् । तत् केवलमस्या वित्तमा
 दाय गच्छामीति निश्चित्य तामुवाच । प्रिये सुदुस्तरेयं महानदी ।
 तदहं द्रव्यमात्रां पारे धृत्वा समागच्छामि । ततस्त्वामेकाकिनीं स्वपृ
 १५ ष्ठमारोप्य सुखेनोत्तारयिष्यामि । सा प्राह । सुभग एवं क्रियतां ।
 इत्युक्त्वाशेषं वित्तं तस्मै समर्पयामास । अथ तेनाभिहितं । भद्रं परि
 धानाच्छादनवस्त्रमपि समर्पय । येन जलमध्ये निःशङ्का व्रजसि । तथा
 नुष्ठिते धूर्तो वित्तं वस्त्रयुगलं चादाय यथाचिन्तितविषयं गतः । सापि
 कण्ठनिवेशितहस्तयुगला सोद्वेगा नदीपुलिनप्रदेश उपविष्टा यावत्ति
 २० ष्ठति । तावदेतस्मिन्नन्तरे काचिच्छृगालिका मांसपिण्डगृहीतवदना
 तत्राजगाम । आगत्य च यावत् पश्यति । तावन्नदीतीरे महान् मत्स्यः
 सलिलान्निःक्रम्य बहिःस्थित आस्ते । एतं च दृष्ट्वा सा मांसपिण्डं
 समुत्सृज्य तं मत्स्यं प्रत्युपाद्रवत् । अत्रान्तरं आकाशादवतीर्य को ऽपि
 गृध्रस्तं मांसपिण्डमादाय पुनः खमुत्पपात । मत्स्यो ऽपि श्रृगालिकां
 २५ दृष्ट्वा नद्यां प्रविवेश । अथ सा श्रृगालिका व्यर्थश्रमा गृध्रमवलोकयन्ती

तया नग्निकया सस्मितमभिहित्वा ।

गृध्रेणापकृतं मांसं मत्स्यो ऽपि सलिलं गतः ।

मत्स्यमांसपरिभ्रष्टे किं निरीक्षसि जम्बुके ॥ ६४ ॥

तच्छ्रुत्वा शृगालिका तामपि पतिधनजारपरिभ्रष्टां दृष्ट्वा सोपहासमाह ।

यद्दृशं मम पाण्डित्यं तादृशं द्विगुणं तव ।

५

नाभूज्जारो न भर्ता च किं निरीक्षसि नग्निके ॥ ६५ ॥

एवं तस्य कथयतः पुनरन्येन जलचरेणागत्य निवेदितं । यद्गृहो
त्वदीयं गृहमप्यपरेण महामकरेण गृहीतं । तच्छ्रुत्वासावतिदुःखितम
नाम्नं गृहान्निःसारयितुमुपायं चिन्तयन्नुवाच । अहो पश्यतां मे देवो
पकृतत्वं । मित्रं ह्यमित्रतां यातं । अपरं मे प्रिया मृता । गृहमन्येन १०
च व्यातं । किमग्यापि भविष्यति । अथवा युक्तमिदमुच्यते ।

तते प्रहारा निपतत्यभीक्ष्णमन्नक्षये वर्द्धति जाठराग्निः ।

आपत्सु वैराणि समुद्भवन्ति वामे विधौ सर्वमिदं नराणां ॥ ६६ ॥

तत् किं करोमि । किमनेन सह युद्धं करोमि । किं वा साम्नैव सम्बो
ध्य गृहान्निःसारयामि । किं वा भेदं दानं वा करोमि । अथवामुमेव १५
वानरमित्रं पृच्छामि । उक्तं च ।

यः पट्टा कुरुते कार्यं प्रष्टव्यान् स्वहितान् गुह्यन् ।

न तस्य ज्ञायते विघ्नः कस्मिंश्चिदपि कर्मणि ॥ ६७ ॥

एवं सम्प्रधार्य भूयो ऽपि तमेव जम्बूवृक्षमावृण्वं कपिमपृच्छत् । भो
मित्र पश्य मे मन्दभाग्यतां । यत् सम्प्रति गृहमपि मे बलवत्तरेण २०
मकरेण हृदं । तदहं त्वां प्रदुमभ्यागतः । कथय किं करोमि । सामा
दीनामुपायानां मध्ये कस्यात्र विषयः । स आह । भो कृतघ्न पापचा
रिन् मया निषिद्धो ऽपि किं भूयो मामनुसरसि । नाहं तव मूर्ख
स्योपदेशमपि दास्यामि । तच्छ्रुत्वा मकरः प्राह । भो मित्र सापराधस्य
मे पूर्वस्नेहमनुस्मृत्य हितोपदेशं देहि । वानर आह । नाहं ते कथ २५

यिष्यामि । यद्भार्यावाक्येन भवताहं समुद्रे प्रज्ञेयं नीतः । तदेव न युक्तं । यद्यपि भार्या सर्वलोकादपि वल्लभा भवति । तथापि न मित्राणि बान्धवाश्च भार्यावाक्येन समुद्रे प्रक्षिप्यन्ते । तन्मूर्खं मूढत्वेन नाशस्तव मया प्रागेव निवेदित आसीत् । यतः

५ सतां वचनमादिष्टं मदेन न करोति यः ।

स विनाशमवाप्नोति घण्टोद्व इव सत्वरं ॥ ६८ ॥

कथा मकर आह । कथमेतत् । सो ऽब्रवीत् । अस्ति कस्मिंश्चिदधिष्ठान

॥ १ ॥ उदजलको नाम रथकारः प्रतिवसति स्म । स चातीव दारिद्र्योपहतश्चित्तितवान् । अहो धिगियं दरिद्रतास्मद्गृहे । यतः सर्वो ऽपि जनः

१० स्वकर्मणैव रतस्तिष्ठति । अस्मदीयः पुनर्व्यापारो नात्राधिष्ठाने ऽवति । यतः सर्वलोकानां चिरत्तनाश्चतुर्भूमिका गृहाः सन्ति । मम च नात्र । तत् किं मदीयेन रथकारत्वेन प्रयोजनं । इति चिन्तयित्वा देशात्रिःकालः । यावत् किञ्चिद्वनं गच्छति । तावद्गृहकारवनगहनमध्ये सूर्यास्तमनवेलायां स्वयूथाद्गृहां प्रसववेदनया पीडमानामुद्रीमपश्यत् ।

१५ स च दासेरकयुक्तामुद्रीं गृहीत्वा स्वस्थानाभिमुखः प्रस्थितः । गृहमासाद्य रज्जुं गृहीत्वा तामुद्रीकां बबन्ध । ततश्च तीक्ष्णं परशुमादाय तस्याः कृते पल्लवानयनार्थं पर्वतैकदेशे गतः । तत्र च नूतनानि कोमलानि बहूनि पल्लवानि ह्रित्वा शिरसि समारोप्य तस्याग्रे निचिन्तेप । तथा च तानि शनैः शनैर्भक्षितानि । पश्चात् पल्लवभक्षण

२० प्रभावादहर्निशं पीवरतनुरुद्रीं सञ्जाता । सो ऽपि दासेरको मृदा नुष्टः सञ्जातः । ततः स नित्यमेव दुग्धं गृहीत्वा स्वकुटुम्बं परिपालयति । अथ रथकारेण वल्लभत्वादासेरकग्रीवायां मृदुतो घण्टा प्रतिबद्धा । पश्चाद्रथकारो व्यचिन्तयत् । अहो किमन्यैः दुष्कृतकर्मभिः ।

यावन्ममैतदेवोद्रीपरिपालनमस्य कुटुम्बस्य भव्यं सञ्जातं । तत् किमन्येन व्यापारेण । एवं विचिन्त्य गृहमागत्य प्रियामाह । भद्रे तव

सम्मत्या समीचीनो ऽयं व्यापारः । तत् कुतो ऽपि धनिकात् किञ्चि
द्रव्यमादाय मया गुर्जरदेशे गन्तव्यं कलभग्रहणाय । तावत् त्वयैतौ
यत्नेन रक्षणीयौ । यावद्दहमपरामुष्ट्रीं नीत्वा समागच्छामि । ततश्च गुर्ज
रग्रामं गत्वोष्ट्रीं गृहीत्वा स्वगृहमागतः । किं बडुना तेन तथा कृतं
यथा तस्य प्रचुरा उष्ट्राः कर्भाश्च सम्मिलिताः । ततस्तेन मरुदुष्ट्रयूथं ५
कृत्वा रत्नापुरूपो धृतः । तस्य वर्षं प्रति वृत्त्या कर्भमेकं प्रयच्छति ।
अन्यदाहर्निशं दुग्धपानं तस्य कृतं । एवं रथकारो ऽपि नित्यमेवोष्ट्री
कर्भव्यापारं कुर्वन् सुखेन तिष्ठति । अथ ते दासेरका अधिष्ठानोप
वन आहारार्थं गच्छन्ति । कोमलवल्लीर्यथेच्छया भक्षयित्वा मरुति
सरसि पानीयं पीत्वा सायत्नसमये मन्दं भन्दं लीलया गृहमागच्छ १०
न्ति । स च पूर्वदासेरको मदातिरेकात् पृष्ठ आगत्य मिलितः । ततस्तैः
कलभैरभिरुहितं । अहो मन्दमतिर्यं दासेरको यथा यूथादृष्टः पृष्ठे
स्थित्वा गण्टां वादयन्नागच्छति । यदि कस्यापि दुष्टसत्त्वस्य देशे पति
ष्यति । तन्नूनं मृत्युमवाप्स्यति । अथ तेषां तद्वनं गाहमानानां
कश्चित् सिंहो घण्टारवमाकर्ण्य समायातः । यावदवलोकयति ताव १५
दुष्टीदासेरकानां यूथं गच्छति । एकस्तु पुनः पृष्ठे क्रीडां कुर्वन् वल्लारी
श्चरन् यावत्तिष्ठति । तावदन्ये दासेरकाः पानीयं पीत्वा स्वगृहे गताः ।
सो ऽपि वनान्निष्क्रम्य यावद्दिशो ऽवलोकयति । तावन्न कञ्चिन्मार्गं
पश्यति वेत्ति च । यूथादृष्टो मन्दं मन्दं बहूच्छब्दं कुर्वन् यावत्
कियदूरं गच्छति । तावत् तच्छब्दानुसारी सिंहो ऽपि क्रमं कृत्वा २०
निःसृतो ऽग्रे व्यवस्थितः । तद्यावदुष्ट्रः समीपमागतः । तावत् सिं
हेन ललयित्वा ग्रीवायां गृहीतो मारितश्च । अतो ऽहं ब्रवीमि ।

सतां वचनमादिष्टं मदेन न करोति यः ।

स विनाशमवाप्नोति घण्टोष्ट्र इव सखरं ॥ ६१ ॥

अथ तच्छ्रुत्वा मकरः प्राह । भद्र

प्राहुः सातपदं मैत्र्यं जनाः शास्त्रविचक्षणाः ।

मित्रतां च पुरस्कृत्य किञ्चिद्व्यामि तच्छृणु ॥७०॥

उपदेशप्रदातृणां नराणां हितमिच्छतां ।

परस्मिन्निह लोके च व्यसनं नोपपद्यते ॥७१॥

५ तत् सर्वथा कृतघ्नस्यापि मे कुरु प्रसादमुपदेशप्रदानेन । उक्तं च ।

उपकारिषु यः साधुः साधुत्वे तस्य को गुणः ।

अपकारिषु यः साधुः स साधुः सद्गिरुच्यते ॥७२॥

तदाकर्ण्य वानरः प्राहुः । भद्रं यद्येवं तर्हि तत्र गत्वा तेन सह युद्धं कुरु । उक्तं चः ।

१० कृतस्त्वं प्राप्स्यसि स्वर्गं जीवन् गृह्मथो यशः ।

युध्यमानस्य ते भावि गुणद्वयमनुत्तमं ॥७३॥

उत्तमं प्रणिपातेन शूरं भेदेन योजयेत् ।

नीचमल्पप्रदानेन समशक्तिं पराक्रमैः ॥७४॥

कथा मकर आहुः । कथमेतत् । सो ऽब्रवीत् । अस्ति कस्मिंश्चिद्वनो

॥१०॥ देशे महाचतुरको नाम शृगालः । तेन कदाचिदरण्ये स्वयम्भूतो गजः

समासादितः । तस्य समन्तात् परिभ्रमति । परं कठिनां त्वचं भेतुं न

शक्नोति । अथात्रावसर इतश्चेतश्च विचरन् कश्चित् सिंहस्तत्रैव प्रदेशे

समापयौ । अथ समागतं दृष्ट्वा स क्षितितलविन्यस्तमौलिमण्डलः सं

योजितकरयुगलः सविनयमुवाच । स्वामिन् त्वदीयो ऽहं लागुडिकः

२० स्थितस्त्वदर्धे गजमिमं रक्षामि । तदेनं भक्षयतु स्वामी । तं प्रणतं

दृष्ट्वा सिंहः प्राहुः । भो नाहमन्येन कृतं सत्त्वं कदाचिदपि भक्षयामि ।

उक्तं चः ।

वने ऽपि सिंहा मृगमांसभुक्ता वृभुक्षिता नैव तृणं वरन्ति ।

एवं कुलीना व्यसनाभिभूता न नीतिमार्गं परिलङ्घयन्ति ॥७५॥

२५ तत् तत्रैव गजो ऽयं मया प्रसादीकृतः । तच्छ्रुत्वा शृगालः सानन्द

माह । युक्तमिदं स्वामिनो निजभृत्येषु । उक्तं च यतः ।

अत्यावस्थो ऽपि महान् स्वामिगुणान्न जहाति तु श्रुतया ।

न श्वेतभावमुत्कृति शङ्खः शिखिभुक्तिमुक्तो ऽपि ॥७६॥

अथ सिंहे गते कश्चिद्व्याघ्रः समापयौ । तमपि दृष्ट्वासौ व्यचिन्तयत् ।

अहो एकस्तावत् दुरात्मा प्रणिपातेनापवादितः । तत् कथमिदानीं
मेनमपवादयिष्यामि । नूनं शूरो ऽयं । न खलु भेदं विना साध्यो
भविष्यति । उक्तं च यतः ।

न यत्र शक्यते कर्तुं साम दानमथापि वा ।

भेदस्तत्र प्रयोक्तव्यो यतः स वशकारकः ॥७७॥

किञ्च सर्वगुणसम्पन्नो ऽपि भेदेन बध्यते । उक्तं च ।

१०

अन्तःस्थेन विरुद्धेन सुवृत्तेनातिचारुणा ।

अन्तर्भिन्नेन सम्प्राप्तं मौक्तिकेनापि बन्धनं ॥७८॥

एवं सम्प्रधार्य तस्याभिमुखो भूत्वा गर्वादुन्नतकन्धरः ससम्भ्रममुवाच ।

माम् कथमत्र भवान् मृत्युमुखे प्रविष्टः । येनैष गजः सिंहेन व्यापा
दितः । स च मामेतद्भक्षणो नियुज्य नद्यां स्नानार्थं गतः । तेन च १५
गच्छता मम समादिष्टं । यदि कश्चिदिह व्याघ्रः समायाति । तत् त्वया
सुगुप्तं ममावेदनोयं । येन वनमिदं मया निर्व्याघ्रं कर्तव्यं । यतः पूर्वं
व्याघ्रेणैकेन मया व्यापादितो गजः शून्ये भक्षयित्वोच्छिष्टां नीतः ।
तद्दिनादारभ्य व्याघ्रान् प्रति प्रकुपितो ऽस्मि । तच्छ्रुत्वा व्याघ्रः सन्न
स्तस्तमाह । भो भागिनेय देहि मे प्राणदक्षिणां । ततस्त्वया तस्यात्र २०
चिरायायातस्यापि मदीया कापि वार्ता नाख्येया । एवमभिधाय सत्वरं
पलायांचक्रे । अथ गते व्याघ्रे तत्र कश्चिद्दूषी समायातः । तमपि
दृष्ट्वासौ व्यचिन्तयत् । दृढदंष्ट्रो ऽयं चित्रकः । तदस्य पार्श्वीदस्य गजस्य
यथा चर्महेदं भवति तथा करोमि । एवं निश्चित्य तमप्युवाच । भो
भागिनीसुत किमितिचिराद्दृष्टो ऽसि । कथं च बभुक्षित इव लक्ष्यसे । २५

तदतिथिरसि मे । एषो गजः सिंहेन हृतस्तिष्ठति । अहं चास्य तदा
दिष्टो रत्नपालः । परं तथापि यावत् सिंहो न समायाति । तावद्
स्य गजस्य मांसं भक्षयित्वा तृप्तिं कृत्वा दुततरं व्रज । स आह । माम
यद्येवं तन्न कार्यं मे मांसाशनेन । यतो जीवन्नरो भद्रशतानि पश्यति ।
५ उक्तं च । यच्छक्यं ग्रसितुं ग्रासं ग्रस्तं परिणमेच्च यत् ।

हितं च परिणामे यत् तदद्यं भूतिमिच्छता ॥ ७१ ॥

तत् सर्वथा तदेव भुज्यते यदेव परिणमति । तदहमितो ऽपयास्यामि ।
शृगाल आह । भो ऽधीर विश्रब्धो भूत्वा भक्षय त्वं । तस्यागमनं दू
रतो ऽपि तवाहं निवेदयिष्यामि । तथानुष्ठिते द्वीपिना भिन्नां त्वचं
१० विज्ञाय जम्बुकेनाभिहितं । भो भगिनीसुत गम्यतां गम्यतां । एष
सिंहः समायाति । तच्छ्रुत्वा चित्रको दूरं प्रनष्टः । अथ यावत्सौ
तद्देदकृतद्वारेण किञ्चिन्मांसं भक्षयति । तावदतिसङ्क्रुद्धो ऽपरः शृ
गालः समाययौ । अथ तमात्मतुल्यज्ञातपराक्रमं दृष्ट्वैनं श्लोकमपठत् ।

उत्तमं प्रणिपातेन श्रूरं भेदेन योजयेत् ।

१५ नीचमल्पप्रदानेन समशक्तिं पराक्रमैः ॥ ८० ॥

तदभिमुखकृतप्रयाणः स्वदंष्ट्राभिस्तं विदार्य दिशोभागं कृत्वा स्वयं सु
खेन चिरकालं हस्तिमांसं ब्रुभुजे । एवं त्वमपि तं रिपुं स्वज्ञातीयं
गुडेन परिभूय दिशोभागं कुरु । नो चेत् पश्चाद्बद्धमूलादस्मात् त्वमपि
विनाशमवाप्स्यसि । उक्तं च यतः ।

२० सम्भाव्यं गोषु सम्पन्नं सम्भाव्यं ब्राह्मणे तपः ।

सम्भाव्यं स्त्रीषु चापल्यं सम्भाव्यं ज्ञातितो भयं ॥ ८१ ॥

अन्यच्च । सुभिन्नाणि विचित्राणि शिथिलाः पौरयोषितः ।

एको दोषो विदेशस्य स्वज्ञातिर्यद्विरुध्यते ॥ ८२ ॥

कथा मकर आह । कथमेतत् । वानरो ऽब्रवीत् । अस्ति कस्मिंश्चि
॥ ११ ॥ दधिष्ठाने चित्राङ्गो नाम सारमेयः । तत्र च चिरकालं दुर्भिक्षं पतितं ।

अन्नाभावात् सारमेयादयो निष्कुलतां गन्तुमारब्धाः । अथ चित्राङ्गः
 बुद्ध्यामकण्ठस्तद्वयादेशान्तरं गतः । तत्र च कस्मिंश्चित् पुरे कस्यचि
 द्गृहमेधिनो गृहिण्याः प्रमादेन प्रतिदिनं गृहं प्रविश्य विविधान्नानि
 भक्षणं परां तृप्तिं गच्छति । परं तद्गृहाद्वह्निर्निष्क्रान्तो ऽन्यैर्मदोद्धत
 सारमेयैः सर्वदिनं परिवृत्य सर्वाङ्गं दंष्ट्राभिर्विदार्यते । ततस्तेन विचि
 त्तितं । अहो वरं स्वदेशो यत्र दुर्भिक्षे ऽपि सुखेन स्थीयते । न
 च को ऽपि युद्धं करोति । तदेव स्वनगरं व्रजामि । इत्यवधार्य स्व
 स्थानं प्रतिजगाम । अथासौ देशान्तरात् समायातः सर्वैरपि स्वजनैः
 पृष्ठः । भो चित्राङ्ग कथयास्माकं देशान्तरवार्ता । कीदृग्देशः । किं
 चेष्टितं लोकस्य । क आहारः । कश्च व्यवहारस्तत्रेति । स आह ॥ १०
 किं कथ्यते विदेशस्य स्वरूपविषयः ।

सुभिक्षाणि विचित्राणि शिथिलाः पौरयोषितः ।

एको दोषो विदेशस्य स्वजातिर्यद्विरुध्यते ॥ ८३ ॥

सो ऽपि मकरस्तदुपदेशं श्रुत्वा कृतमरणानिश्चयो वानरमनुज्ञाय स्वा
 श्रयं गतः । तत्र च तेन स्वगृहप्रविष्टेनाततायिना सह विग्रहं कृत्वा ॥
 दृढसत्त्वावष्टम्भनाच्च तं व्यापाद्य स्वाश्रयं च लब्ध्वा सुखेन चिरकाल
 मतिष्ठत् । साधिदमुच्यते ।

अकृत्य पौरुषं या श्रीः किं तथापि सुभोग्यया ।

जरद्वयो ऽपि समञ्जाति दैवादुपगतं तृणं ॥ ८४ ॥

इति श्रीविष्णुशर्मविरचिते पञ्चतन्त्रके

२०

लब्धप्रणाशो नाम चतुर्थं तत्त्वं

समाप्तं

चिदेष वृत्तान्तोदष्टो भविष्यति । तदा विनष्टो ऽहं । इति विचिन्त्य
 तं नापितं सन्तोष्य प्रोवाच । यदेतद्धनं वस्त्राणि च मया दत्तानि
 मृकाणां । पुनर्भद्रं न कस्यचिदाख्येयो ऽयमस्मद्वृत्तान्तः । नापितो ऽपि
 तद्वचनमङ्गीकृत्य स्वगृहं गत्वा व्यचिन्तयत् । नूनं सर्वे ऽप्येते नग्नकाः
 ५ शिरसि काष्ठदण्डकृताः काञ्चनमया भवन्ति । तदहमपि प्राप्तः प्रभूता
 नामन्य लगुडैर्हन्मि । येन मे प्रभूतं काष्ठकं भवति । इत्येवं तस्य
 चिन्तयतस्तद्दिनं निशा च कथमपि व्यतिचक्राम । अथ प्रभाते समु-
 त्थाय क्षणिकविह्वारं गत्वोत्तरासङ्गं विधाय जिनस्य प्रदक्षिणात्रयं दत्वा
 ज्ञानभ्यामवनीं गत्वा वक्रद्वारविन्यस्तोत्तरीयाञ्चलः कृताञ्जलिस्तार-
 १० स्वरेणैवं श्लोकमपठत् ।

ते जयन्ति जिना येषां केवलज्ञानशालिनां ।

मनो भवाभिधे जीवे मानसेनोपराजितं ॥ १२ ॥

सा जिह्वा या जिनं स्तौति तच्चित्तं यत् तदर्पितं ।

तावैव केवलौ ज्ञाद्यौ यौ तत्पूजकौ करौ ॥ १३ ॥

१५ इत्येवमन्यदपि बहुधा संस्तुत्य प्रधानक्षपणकमासाद्य क्षितितलनिहि-
 तज्ञानुचरणो नमो ऽस्तु वन्द इत्युक्त्वा लब्धधर्मवृद्धाशीर्वादः सुखमा-
 लिकानुग्रहलब्धव्रतादेश उत्तरीयनिबद्धग्रन्थिः सप्रश्रयमिदमाह । भग-
 वन्नद्य विह्वरणक्रिया त्वया समस्तमुनिसहितेनास्मद्गृहे कर्तव्येति ।
 स आह । भो श्रावक धर्मज्ञो ऽपि किमेवं वदसि । किं वयं ब्राह्मणा
 २० यदामन्त्रणं करोषि । यतो वयं सदैव तत्कालपरिचर्यया भ्रमन्तो भक्ति-
 भागं श्रावकमवलोक्य तस्य गृहे गच्छामः । कृच्छ्रादभ्यर्थिताः प्राण-
 धारणमात्रामशनक्रियां कुर्मः । तद्रम्यतां न भूयो ऽप्येवं वाच्यं ।
 तच्छ्रुत्वा नापितः प्राह । भगवन् वेद्मि । अहमेतत् करिष्यामि । परं
 भवतां प्रभूताः श्रावका अर्हणां कुर्वन्ति । अस्माभिस्तु पुनः पुस्तक-
 २५ च्छादनयोग्यानि पटिकर्षटादीनि बहुमूल्यानि प्रगुणीकृतानि सन्ति ।

पुस्तकानां च लेखनाय लेखकानां वित्तं प्रदत्तमास्ते । तत् सर्वथा कालोचितमेव कर्तव्यमिति । एवमुक्त्वा स्वगृहं प्रति प्रस्थितः । गृहे गत्वा खदिरमयं लघुदं सज्जीकृत्य कपाठकोणैकदेशे संस्थाप्य सार्धप्रहृ रैकसमये भूयो ऽपि विहारद्वारमाश्रित्य स्थितः । ततश्च सर्वान् क्रमेण निष्क्रममाणान् गुरुप्रार्थनया स्वगृहमनयत् । ते ऽपि सर्वे कर्पठवित्तं ५ लोभिन भक्तियुक्तानपि परिचितश्रावकान् परित्यज्य प्रहृष्टास्तस्य पृष्ठतो जग्मुः । अथवा साधिदमुच्यते ।

एकाकी गृहसत्यक्तः पाणिपात्रो दिगम्बरः ।

सो ऽपि संवाक्यते लोके तृप्तया पश्य कौतुकं ॥ १४ ॥

जीर्यन्ते जीर्यतः केशा दत्ता जीर्यन्ति जीर्यतः ।

१०

चक्षुःश्रोत्रे च जीर्यन्ते तृप्तैका तरुणायते ॥ १५ ॥

ततो नापितो ऽपि गृहमध्ये तान् प्रवेश्य द्वारं निभृतं विधाय लघु उपरुहैः शिरसि तानताडयत् । ते ऽपि ताड्यमाना एके पञ्चवमुपागता अन्ये भिन्नमस्तकाः फूत्कर्तुमारेभिरे । अत्रान्तरे तदाक्रन्दशब्दमाकर्ण्य पुरकोटुपालपुरुषाः समागताः । तैरभिहितं । भो किमेष नगर १५ मध्ये महान् कोलाहलः । तद्गम्यतां गम्यतामिति वदन्तः ते सर्वे तद्गृहं यावद्देगाद्गत्वा पश्यन्ति । तावत् क्षपणका रुधिरप्लावितशरीरा नापितगृहोत् पलायमाना दृष्टाः पृष्टाश्च । भो किमेतत् । ते प्रोचुर्य थावस्थितं नापितवृत्तान्तं । तैरपि नापितो दृढबन्धनबद्धो हृतशेषक्षपणकैः सह धर्माधिष्ठानं नीतः । कारणिकैः पृष्टश्च । भो किमेतद्वव २० ता कुकृत्यमनुष्ठितं ।' सो ऽब्रवीत् । भोः किं करोमि । मया श्रेष्ठिमणिभद्रगृहे दृष्ट एवंविधो व्यतिकरः । एतदभिधाय तेषां मणिभद्रवृत्तान्तं यथादृष्टमकथयत् । तैश्च मणिभद्राकारणाय कश्चित् प्रेषितः । तेन च गत्वा मणिभद्रः समानीतः । तैः स पृष्टः । भो श्रेष्ठिन् किं त्वया कश्चित् क्षपणकः व्यापादितः । ततस्तेनापि सर्वः क्षपणकवृ २५

तातः कथितः । अथ तैरभिहितं । अहो शूलायामारोप्यतामसौ कुप
रीक्षितकारी उरात्मा नापितः । तथानुष्ठिते तैरभिहितं ।

अपरीक्ष्य न कर्तव्यं कर्तव्यं सुपरीक्षितं ।

पश्चाद्भवति सत्तापो ब्राह्मणा नकुलाद्यथा ॥ १६ ॥

कथामणिभद्रः प्राह । कथमेतत् । ते प्रोचुः । अस्ति कस्मिंश्चिदधिष्ठाने दे
॥ २ ॥ वशर्मा नाम ब्राह्मणः । तस्य भार्या प्रसूता पुत्रमेकं नकुलं च सुपूर्वे ।

अथ सा सुतवत्सला सुतवन्नकुलमपि स्तन्यदानाभ्यङ्गमर्दनादिभिः पु
पोष । परमेष दुष्टजातिवात् कदाचिदस्य दारकस्य विरुद्धमाचरिष्यतीति
नकुलस्य न विश्वसति । अथवा साधिदमुच्यते ।

१० कुपुत्रो ऽपि भवेत् पुंसां हृदयानन्दकारकः ।

दुर्विनीतः कुट्टपो ऽपि मूर्खो ऽपि व्यसनी खलः ॥ १० ॥

एवं च भापते लोकश्चन्दनं किल शीतलं ।

पुत्रगात्रस्य संस्पर्शश्चन्दनादतिरिच्यते ॥ १८ ॥

सौहृदस्य न वाञ्छन्ति जनकस्य हितस्य च ।

१५ लोकाः प्रायो न कस्यापि यथा पुत्रस्य बन्धनं ॥ ११ ॥

अथ सा कदाचित् पुत्रं शय्यायां सुस्थितं विधाय जलकुम्भमादाय पति
मुवाच । भो उपाध्याय जलार्थं तडागे यास्यामि । पुत्रो ऽयं भवता
नकुलाद्रक्षणीयः । अथ गतायां तस्यां ब्राह्मणो ऽपि गृहं शून्यीकृत्य
स्वयमपि क्वचिद्विद्वार्थं निर्ययौ । अत्रान्तरे कृत्तसर्पो विलान्निष्क्रम्य

२० दैववशात् तस्य बालकस्य पर्यङ्कालिकमागमत् । अथ नकुलस्तं स्व
भाववैरिणं गत्वा स्वभ्रातृबधशङ्कयान्तराले सन्निपत्य दुष्टसर्पेण सह स
इयामं विधाय तं खण्डशः कृत्वा हूरतश्चिन्तय । ततो निजशौर्यप्रमु
दितो रुधिराधृतमुखः स्वव्यापारप्रकाशनाय मातुः सम्मुखमाजगाम ।

मातापि रुधिराल्लिन्नमुखं सुसंरब्धं तमागच्छन्तमवलोक्य । नूनं भक्षितो
२५ ऽनेन उरात्मना मम दारक इति शङ्कितचित्ता कोपादविमृश्य तस्यो

परि जलपूर्णकुम्भं विलेपः । कुम्भपातमात्रगतजीवितं तं मकुलं तत्रै
वावगणय्य यावत् स्वर्गकर्मण्यं प्रविशति । तावद्बालकस्तथैव सुप्तस्ति
ष्ठति । तत्पर्पङ्कालिके च महान्तं कृत्स्नसर्पं खण्डशः कृतं ददर्श । अथ
सोपकारकपुत्रस्यानालोचितकृतबधशोकेन दुःखितरूढयात्मा शिरोवद्धः
स्थलादिं ताडनमकरोत् । एतस्मिन्नवसरे ब्राह्मणो ऽपि कुतश्चिद्दृष्ट्वा
तंनिर्वापः परिभ्रम्य यावदागतः पश्यति । तावत् पुत्रशोकाभिभूता
ब्राह्मणी विलपति । भो भो लोभात्मन् लोभाभिभूतेन भवता यत्र
कृतं ममापि वचनं तदनुभव साम्प्रतं नितदुःकृतवृत्तस्य पुत्रमृत्युदुःख
फलं । अथवा भवत्येवैतदतिलोभान्धानां । उक्तं च यतः ।

अतिलोभो न कर्तव्यो लोभं नैव परित्यजेत् । १०

अतिलोभाभिभूतस्य चक्रं भ्रमति मस्तके ॥२०॥

ब्राह्मण आह । कथमेतत् । ब्राह्मणी कथयति । इह कस्मिंश्चि कथा
दधिष्ठाने चवारो ब्राह्मणाः परस्परं दृढसौहृदाः प्रतिवसन्ति स्म ॥३॥
ते चातिशयदारिद्र्योपहृता मल्लयांचक्रिरे । अहो धिगयं दरिद्रभावः ।
उक्तं च । १५

वरं वनं व्याघ्रगजैः समन्वितं जनेन क्षीनं बहुकण्टकावृतं ।

तृणानि शय्या परिधानवल्कलं न बन्धुमध्ये धनहीनजीवितं ॥२१॥

स्वामी द्वैष्टि सुसेवितो ऽपि सहसा प्रोज्झन्ति सद्धान्धवाः ।

द्योतले न गुणास्त्यजन्ति तनुजाः स्फारीभवत्यापदः ।

भार्या नोत्तमवंशजापि भजते नो यान्ति मित्राणि च । २०

न्यायारोपितविक्रमानपि नरान् येषां न हि स्याद्वनं ॥२२॥

शूरः सुहृदः सुभगश्च वाग्मी शास्त्राणि सर्वाणि विदां करोतु ।

अर्थं विना नैव कलाकलापं प्राप्नोति मर्त्या ऽत्र मनुष्यलोके ॥२३॥

तद्वरं मरणं न च निर्धनत्वं । उक्तं च ।

उन्निद्र क्षणमेकमुद्रहृत् सखे दारिद्र्यभारं मम ।

श्रान्तस्तावदकं चिरान्मरणं तेवे तदीयं सुखं ।

इत्युक्तो धनवर्जितेन सहसा गत्वा श्मशाने शवो ।

दारिद्र्यान्मरणं परं सुखमिति ज्ञात्वैव तूक्तो स्थितः ॥२४॥

तत् सर्वथार्थार्जने यतितव्यं । इति सम्प्रधार्य देशान्तरगमनं च निश्चि
यत्य गृहं सुहृज्जनं च परित्यज्य चत्वारो ऽपि प्रस्थिताः । अथवा सा
धिदमुच्यते ।

सत्यं परित्यजति मुञ्चति बन्धुवर्गं ।

शीघ्रं विहाय जननीमपि जन्मभूमिं ।

सत्यज्य गच्छति विदेशमनिष्टलोके ।

१० वित्ताकुलीकृतमतिः पुरुषः किमन्यः ॥२५॥

एवं च क्रमेणावन्तिविषयं प्रापुः । तत्र च सिप्राजले स्नात्वा श्रीमहा
कालदेवं च प्रणम्य यावदग्रतो गच्छन्ति । तावद्दैरवानन्दो नाम यो
गीन्द्रः सम्मुखो बभूव । तं च ब्राह्मणोचितविधिना सम्भाष्य ते सर्वे
तेनैव सह तस्य मठं जग्मुः । अथ ते योगिना पृष्टाः । कुतो भवन्तः
१५ समायाताः । क्व यास्यथ । किं प्रयोजनं । ततस्तैरभिहितं । वयं सि
द्धयात्रिकाः । तत्र यास्यामो यत्र धनतृप्तिर्मृत्युर्वा भविष्यतीति । एष
निश्चयः । उक्तं च ।

पतति कदाचिन्नभसः खाते पातालतो ऽपि जलमेति ।

दैवमचित्यं बलवद्वलवान्न तु पुरुषकारो ऽपि ॥२६॥

२० अभिमतसिद्धिरशेषा भवति हि पुरुषस्य पुरुषकारेण ।

दैवमिति यदपि कथयसि पुरुषगुणः सो ऽप्यदृष्टाण्यः ॥२७॥

लेशस्याङ्गमदत्वा सुखमेव सुखानि नेह लभ्यन्ते ।

मधुभिन्मथनायस्तैराश्लिष्यति बहुभिर्लक्ष्मीं ॥२८॥

उरधिगमः परभागो यावत् पुरुषेण साकृत् न कृतं ।

२५ जयति तुलामधिष्ठो भास्वानपि जलदपटलानि ॥२९॥

तत् कथ्यतामस्माकं कश्चिदर्थार्जनोपायो विवरप्रवेशश्मशानसेवनशा
किनीसाधनमहामांसविक्रयसाधकवर्तिप्रभृतीनामेकतम इति । त्वं चा
त्यदुतसिद्धिः श्रूयसे । वयं चातिसारुसिकाः । उक्तं च ।

महान्त एव महतामर्थं साधयितुं क्षमाः ।

ऋते समुद्रादन्यः को बिभर्ति बडवानलं ॥३०॥

भैरवानन्दो ऽपि तेषां शिष्याणां योग्यतां विज्ञाय सिद्धवर्तिचतुष्टयं
कृत्वा प्रत्येकमर्पयामास । आह च । गम्यतां हिमाचलोत्तरदिग्विभागे ।
यत्र यस्य वर्तिः पतिष्यति । तत्र तेनासन्दिग्धं निधिर्वाप्यः । तथा
नुष्ठिते तेषां गच्छतामेकतमस्याग्रेऽस्य रुस्ताद्वर्तिः क्षितौ निपपात ।
अथासौ यावत् तं प्रदेशं खनति । तावत् ताम्रमयी भूमिः । ततस्ते १०
नाभिहितं । अहो गृह्यतां यथेच्छं ताम्रमिदं । अथान्ये प्राहुः । भो
मूढ किमनेन । यत् प्रभूतमपि दारिद्र्यं न नाशयति । तदुत्तिष्ठ । अग्र
तो गच्छामः । सो ऽब्रवीत् । यातु भवन्तः । नारुमग्रतः समेष्यामि ।
एवमभिधाय ताम्रं यथेच्छया गृहीत्वा प्रथमो निवृत्तः । शेषास्त्रयो
ऽप्यग्रतः प्रस्थिताः । अथ किञ्चिन्मात्रं गतस्याग्रेऽस्य वर्तिर्निपपात । १५
सो ऽपि यावत् खनति । तावद्रूप्यमयी भूमिः । ततः प्रहर्षितः प्रा
ह । भो गृह्यतां यथेच्छं रूप्यं । नाग्रे गल्लव्यमिति । तावूचतुः । भो
मूर्ख पृष्ठतेस्ताम्रमयी भूमिः । अत्र रूप्यमयी भूमिः । तन्नूनमग्रतः सुव
र्णमयी भविष्यति । तदनेन प्रभूतेनापि दारिद्र्यनाशो न भविष्यति ।
तदावामग्रे यास्यावः । ततः स प्राह । यातां भवन्तौ । नारुमागमि २०
ष्यामि । एवमभिधाय स्वशक्त्या रूप्यं गृहीत्वा गृहं प्रति निवृत्तः ।
अथ तयोर्पि गच्छतोरेकस्य वर्तिर्निपपात । सो ऽपि यावत् खनति ।
तावत् सुवर्णमयी भूमिः । तां दृष्ट्वा प्रहृष्टो द्वितीयमाह । भो गृह्य
तां सुवर्णं यथेच्छं । नातः परं किञ्चिदुत्तममस्ति । सो ऽब्रवीत् ।
मूढ किं न वेत्सि । प्राक् ताम्रं ततो रूप्यं ततश्च सुवर्णं प्राप्तं । तन्नू २५

नमतः परं रत्नानि भविष्यन्ति येषामेकतमेनापि दारिद्र्यनाशो भवि
 ष्यति। तदुत्तिष्ठ। अग्रतो गच्छावः। किमनेन प्रभूतेनापि भारभूतेन।
 सो ऽब्रवीत्। गच्छतु भवान्। अहमत्रैव स्थितस्त्वां प्रतिपालयिष्या
 मि। तथानुष्ठिते सो ऽपि गच्छन्नेकाकी ग्रीष्मार्ककिरणसत्ततगात्रः
 ५ पिपासाकुलितचित्तः सिद्धभूमिमार्गच्युत इत्येतच्च बध्नाम्। अथ स
 भ्रमन् स्थलोपरि मस्तकोपरिभ्रमच्चक्रं रुधिरक्लिन्नकलेवरं पुरुषमेकमप
 श्यत्। ततो दुततरं गत्वा तमवोचत। भो को भवान्। किमेवं शि
 रसि भ्रमता चक्रेण तिष्ठसि। तत् कथय मे यदि कुत्रचित् पानीयम
 स्ति। यतस्तृष्णार्तो ऽस्मीति। एवं तस्य वदतस्तच्चक्रं तत्क्षणादेव
 १० तन्मस्तकाद्वाक्पाणशिरसि समारुरोह। सो ऽब्रवीत्। भद्र किमेतत्। स
 आह। ममापीत्यमेवैतच्छिरस्यावृणु। स आह। तत् कथय कदैतद्
 वतरिष्यति। मरुती मे वेदना वर्तते। स आह। यदा त्वमिव कश्चि
 दृतसिद्धवर्तिरुस्त एवमागत्य त्वामालापयिष्यति। तदा तस्य मस्तके
 समारोक्ष्यति। सो ऽब्रवीत्। कियान् कालस्तवैवं स्थितस्य सञ्जातः।
 १५ सो ऽब्रवीत्। साम्प्रतं को राजा धरणीतले। चक्रधर आह। वीणा
 वत्सराजः। पुरुष आह। रामो राजा यदासीत् तदाहं दारिद्र्योपहतो
 ऽमुं सिद्धवर्तिमादाय त्वमिव समाप्यातः। ततो मयान्यः पुमान् धृतच
 क्रमस्तको दृष्टः पृष्टश्च। ततस्तवेव पृच्छत एव ममापि शिरसि तन्म
 स्तकाच्चक्रमारुरोह। परं कालसङ्ख्यां न वेत्ति। चक्रधारः प्राह।
 २० भद्र कथं तर्हि तवैवं स्थितस्य भोजनजलप्राप्तिरासीत्। पुरुष आह।
 भद्र धनदेन निधानक्षरणभयात् सिद्धानामेतद्द्वयं प्रदर्शितं येन कश्चि
 दपि नात्रागच्छति। अथ कथमपि यदि कश्चिदायाति स क्षुत्पिपासा
 निद्रारहितो जगामरणवर्जितः केवलमित्थमेव वेदनामनुभवति। त
 दिदानीमाज्ञापय मां स्वगृह्ण। मोक्षितो ऽहं भवता चिरादस्मादन
 २५ र्थात्। तत् साम्प्रतं स्वस्थानं यास्यामि। इत्युक्त्वा गत्वा। तस्मिन् यते

कथं मे सद्गुरुश्चिरयतीति तदन्वेषणतत्परस्तत्पदपन्थानुसरणेन सुवर्ण
सिद्धः प्रस्थितः । यावत् किञ्चिन्मार्गात्तरमागच्छति । तावत् सरुधिर्
प्लावितशरीरं तीक्ष्णचक्रेण मस्तके परिभ्रमता वेदनार्तं स्वसद्गुरुं ददर्श ।
ततश्च समीपवर्तिना भूत्वा सवाण्यं पृष्ठः । भद्रं किमेतत् । सो ऽब्र
वीत् । विधिनियोगः । सुवर्णसिद्ध आह । तत् कथय किं तत् । सो
ऽपि तेन पृष्ठः सर्वं चक्रवृत्तात्तमकथयत् । तच्छ्रुत्वासौ तं विगर्हमाणः
प्राह । भो निषिद्धस्त्वं मयानेकशो न शृणोषि मे वाक्यं । तत् किं
क्रियते । अतिलोभो न कर्तव्य इति । विद्यावान् कुलीनो ऽपि बुद्धिर्
हितः । अथवा साधिदमुच्यते ।

वरं बुद्धिर्न सा विद्या विद्यातो बुद्धिरुत्तमा ।

१०

बुद्धिहीना विनश्यन्ति यथा ते सिंहरकारकाः ॥ ३१ ॥

चक्रधरः पृच्छति । कथमेतत् । सुवर्णसिद्धः कथयति । कस्मिंश्चि कथा
दधिष्ठाने चत्वारो ब्राह्मणपुत्राः परं मैत्रीभावमुपांगता निवसन्ति स्म ॥ ३१ ॥
तेषां त्रयः सर्वशास्त्रपारगाः परं बुद्धिरहिताः । एकस्तु शास्त्रपराङ्मु
खः केवलं बुद्धिमान् । अथ कदाचित् तैर्मिलित्वा मल्लितं । को गुणो १५
विद्याया यदि देशान्तरं गत्वा भूपतीन् परितोष्यार्थोपार्जना न क्रियते ।
तत् सर्वथा सर्वे देशान्तरं गच्छाम इति । तथानुष्ठिते किञ्चिन्मार्गं
गत्वा तेषां ज्येष्ठतरः प्राह । अहो अस्माकमेकश्चतुर्थो मृदः केवलं
बुद्धिमान् । न च विद्यां विना राज्ञां प्रतिग्रहः केवलबुद्ध्या लभ्यते ।
तदस्मै स्वोपार्जनाविभागं न दास्यामः । तदेष निवृत्य स्वगृहं गच्छतु ॥ २०
अथ द्वितीयेनाभिक्रितं । अहो सुबुद्धे विद्याहीनस्त्वं । तद्वच्छ गृहं ।
ततस्तृतीयेनाभिक्रितं । अहो न युज्यते कर्तुमेवं । यतो वयं बाल्यात्
प्रभृत्येकत्र क्रीडिताः । तदागच्छतु । महानुभावो ऽस्मदुपार्जितस्य वि
त्तस्य संविभागी भवतु । तथानुष्ठिते तैर्मार्गमतिक्रामद्भिरुद्व्यां मृतसिं
हास्थीनि दृष्टानि । ततश्चैकेनाभिक्रितं । अहो पूर्वाधीतविद्यायाः २५

प्रत्ययः क्रियते । किञ्चिदेतन्मृतसत्त्वं तिष्ठति । तत् सदभ्यस्तविद्याप्रभा
वेन प्रत्युज्जीवयामः । ततश्चैकेनाभिकृतं । अरुमस्थिसञ्चयं कर्तुं ज्ञा
मामि । द्वितीयेनाभिकृतं । चर्ममांसरुधिरं प्रयच्छामि । तृतीयेनाभि
कृतं । अरुं सज्जीवनं करोमि । तत एकेनास्थिसञ्चयः कृतः । द्विती
येन चर्ममांसरुधिरैः संयोजितः । तृतीयो यावज्जीवितव्यं योजयितुं
स्तमः । तावत् स बुद्धिमता निषिद्ध उक्तश्च । एष सिंहुः । यद्येनं
सज्जीवं करिष्यसि । तत् सर्वानप्यस्मान् व्यापादयिष्यतीति । ततस्ते
नाभिकृतं । धिग्मूर्खं नारुं विद्यां विफलतां नेष्यामि । ततश्च तेना
भिकृतं । तर्हि क्षणं प्रतीक्षस्व यावदरुमेनं समीपतरुमारोहामि ।
१० तथानुष्ठिते यावत् सज्जीवः कृतः । तावत् त्रयो ऽपि ते तेनोत्थाय
व्यापादिताः । स च बुद्धिमान् सिंहे स्थानान्तरे गते वृक्षादवतीर्य
गृहं गतः । अतो ऽहं ब्रवीमि ।

वरं बुद्धिर्न सा विद्या विद्यातो बुद्धिरुत्तमा ।

बुद्धिहीना विनश्यन्ति यथा ते सिंहुकारकाः ॥ ३२ ॥

१५ अतः परं उक्तं च ।

अपि शास्त्रेषु कुशला लोकाचारविवर्जिताः ।

सर्वे ते ह्यस्यतां यान्ति यथा ते मूर्खपण्डिताः ॥ ३३ ॥

कथा चक्रधरः पृच्छति । कथमेतत् । सो ऽब्रवीत् । अथ कस्मिंश्चिदधि
॥ ५ ॥ णाने चत्वारो ब्राह्मणाः परस्परं मित्रत्वमापन्ना वसन्ति स्म । बाल
२० भावे तेषां मतिरज्ञायत । भो देशान्तरं गत्वा विद्याया उपार्जनं क्रियते ।
अथान्यस्मिन् दिने ब्राह्मणाः परस्परं निश्चयं कृत्वा विद्याया उपार्ज
नार्थं कान्यकुब्जे गताः । तत्र च विद्यामठे गत्वा पठन्ति । एवं द्वाद
शाब्दानि स्थित्वा यावदेकचित्ततया सर्वे विद्याकुशलाः सञ्जाताः ।
ततश्चतुर्भिस्तेर्मिलितोक्तं । वयं सर्वे विद्यापारे गताः । तदुपाध्याय
२५ मुत्कलापयित्वा स्वदेशे गच्छाम । तथैवं क्रियतामिति युक्ता ब्राह्मणा

उपाध्यायमुत्कलापयित्वा नुज्ञां लब्ध्वा पुस्तकानि नीत्वा प्रचलिताः ।
 यावत् किञ्चिन्मार्गं याति । तावद्धौ पन्थानौ समायातौ । तत उप
 विष्टाः सर्वे । तत्रैकः प्रोवाच । केन मार्गेण गच्छामः । अथ ते पण्डित
 यावन्महाज्ञानमेलापयिकेन सह याति । तावद्रासभः कश्चित् तत्र श्म
 शाने तिष्ठति । तैश्चोक्तं । एतत् किं । तावद्वितीयः पुस्तकमुद्घाटयि
 त्वा वाच । यस्तिष्ठति स बान्धवः । तदहो ज्यमस्मदीयो बान्धवः ।
 ततः कश्चित् तस्य ग्रीवायां लगति । को ऽपि पादौ प्रक्षालयति ।
 अथ यावदिशामवलोकनं ते पण्डिताः कुर्वन्ति तावत् कश्चिदुष्टो दृष्टः ।
 तैश्चोक्तं । एतत् किं । तावत् तृतीयेन पुस्तकमुद्घाटयित्वा । धर्मस्य
 वरिता गतिः । एष धर्मस्तावत् । चतुर्थेनोक्तं । इष्टं धर्मेण योजयेत् ॥ १०
 अथ तैश्च रासभ उट्टग्रीवायां बद्धः । तत् केनचिद्रजकस्याग्रे कथितं ।
 यावद्रजकस्तेषां पण्डितमूर्खाणां प्रह्वारकरणाय समायातः । तावत्
 ते प्रनष्टाः । अथ यावदग्रे किञ्चित् स्तोत्रं मार्गं याति तावत् काचि
 न्नद्यासादिता । तस्या जलमध्ये पलाशपत्रमायातं दृष्ट्वा पण्डितेनैके
 नोक्तं । यद्गच्छति पत्रं । तत् पत्रमस्मान् तारयिष्यति । एतत् कथ ॥ ११
 यित्वा तत्पत्रस्योपरि पतितो यावन्नद्या नीयते । तावत् तं नीयमान
 मवलोक्यान्येन पण्डितेन केशाले गृहीत्वोक्तं ।

सर्वनाशे समुत्पन्ने अर्द्धं त्यजति पण्डितः ।

अर्द्धेण कुरुते कार्यं सर्वनाशो हि दुःसहः ॥ १२ ॥

इत्युक्त्वा तस्य शिरश्छेदो विहितः । तथा तैश्च पश्चाद्गत्वा कश्चिद्दाम २०
 आसादितः । ते ऽपि ग्रामिणौर्निर्मल्लिताः । पृथक् पृथग्गृहेषु नीताः ।
 तत एकस्य सूत्रिका घृतखण्डसंयुक्ता भोजने दत्ता । ततो विचित्र्य
 शास्त्रं दृष्ट्वा पण्डितेनोक्तं । यदीर्घसूत्रो विनश्यति । एवमुक्त्वा भोजनं
 परित्यज्य गतः । ततो द्वितीयस्य मण्डका दत्ता । तेनाप्युक्तं । यदतिवि
 स्तारविस्तीर्णं तद्वेत्त चिरायुषं । स च भोजनं त्यक्त्वा गतः । अन्यस्य २५

भार्तिकभोजनं दत्तं । तत्रापि पण्डितेनोक्तं । हिद्रेघ्ननर्था बडुलीभव
न्ति । एवं ते त्रयो ऽपि पण्डिताः नुत्तामकण्ठा लोकिर्हस्यमानास्ततः
स्मन्नात् स्वदेशं गताः । अतो ऽहं ब्रवीमि ।

अपि शास्त्रेषु कुशला लोकाचारविवर्जिताः ।

५ सर्वे ते ह्यास्यतां यान्ति यथा ते मूर्खपण्डिताः ॥ १५ ॥

तच्छ्रुत्वा चक्रधर आह । अहो अकारणमेतत् । यतो दैवकृता बडुं
बुद्धयो विनश्यन्ति स्वल्पधियो ऽपि विधिरक्षिता अभिनन्दन्ति ।
उक्तं च । शतबुद्धिः शिरस्थो ऽयं लम्बते च सहस्रधीः ।

एकबुद्धिरहं भद्रे क्रीडामि विमले जले ॥ १६ ॥

यका सुवर्णसिद्ध आह । कथमेतत् । चक्रधरः कथयति । कस्मिंश्चिज्ज
॥ १६ ॥ लाशये शतबुद्धिसहस्रबुद्धिनामानौ द्वौ मत्स्यौ प्रतिवसतः स्म । तयो
रेकबुद्धिर्नाम मण्डूको मित्रतामाज्ञगाम । एवं ते त्रयो ऽपि जलतीरे
क्रियन्तं कालं सुभाषितगोष्ठीसुखमनुभूय पुनर्जलं प्रविशन्ति । अथ तेषां
कदाचिद्गोष्ठीगतानां जालरुस्ता धीवराः प्रभूतैर्मत्स्यैर्व्यापादितैर्मस्तके
१५ धृतैरस्तमनवेलायां समायाताः । तं च जलाशयं दृष्ट्वा ते मिथः प्रोबुः ।
अहो वडुमत्स्यो ऽयं रुदो दृश्यते स्वल्पसलिलश्च । तत् प्रभाते ऽत्रा
गमिष्यामः । इत्युक्त्वा स्वगृहं गताः । ते च तदग्रपातसदृशं वचः
श्रुत्वा परस्परं मन्त्रयां चक्रुः । तत्र मण्डूको ऽब्रवीत् । भो भद्रौ शत
बुद्धिसहस्रबुद्धी किमत्र कर्तुं युज्यते । पलायनमवष्टम्भो वा । तच्छ्रुत्वा
२० सहस्रबुद्धिर्विरहस्योवाच । भो मित्र मा भैषीर्वचनश्रवणमात्रेणापि ।
आगमनमपि तेषां न सम्भाव्यते । भविष्यति वा । तदा स्वबुद्धिप्रभा-
वेन त्वामात्मानं च रक्षिष्यामि । यतो ऽहमनेकजलगतीर्जीनामि ।
तच्छ्रुत्वा शतबुद्धिराह । भो युक्तमुक्तं सहस्रबुद्धिना । अथवा सार्धं
दमुच्यते ।

२५ न यत्रास्ति गतिर्विषी रश्मीनां च विवस्वतः ।

तत्रापि प्रविशत्याशु बुद्धिर्बुद्धिमतां सदा ॥ ३० ॥

तथा च । बुद्धेर्बुद्धिमतां लोके नास्त्यगम्यं क्वचिद्यतः ।

बुद्ध्या यतो कृता नन्दाश्चाणक्वेनासिपाणयः ॥ ३१ ॥

तद्वचनश्रवणमात्राज्जन्मस्थानं पितृपर्यायागतं त्यक्तुं न शक्यते । तन्न
क्वचिदपि गन्तव्यं । अहं तां स्वबुद्धिप्रभावेन रक्षिष्यामि । मण्डूक ५
अहं । भद्रौ मम तावदेकैव बुद्धिः पलायनविषया । तदहमन्यं क
ञ्चिज्जलाशयं सभार्यो ऽद्यैव यास्यामि । एवमुक्त्वा मण्डूको रात्रिमाप्ता
द्यान्यं जलाशयं गतः । अथान्येगुस्तैर्यमकिङ्करभैर्मत्स्यबन्धिभिः प्रभात
आगत्य जालैराच्छादितो ब्रूदः । सर्वे ऽपि मत्स्यकूर्ममण्डूककर्कटादयो
जलचरा जाले निबद्धा गृहीताः । तौ च शतबुद्धिसहस्रबुद्धी सभार्यौ १०
पलायमानौ चिरमात्मानं गतिविशेषविज्ञानैः कुटिलचारेण रक्षन्ता
वपि जाले निपतितौ व्यापादितौ च । अथ पराङ्गसमये कृष्टास्ते धी
वरा गृहं प्रति प्रस्थिताः । शतबुद्धिर्गुरुवादेकेन शिरसि धृतः । अप
रेण रज्जुबद्धः सहस्रबुद्धिर्नियते । ततश्च वापीकण्ठोपगतेनैकबुद्धिम
ण्डूकेनाभिक्षितं पुरः स्वपत्न्याः । पश्य पश्य प्रिये । १५

शतबुद्धिः शिरस्थो ऽयं लम्बते च सहस्रधीः ।

(एकबुद्धिरहं भद्रे क्रीडामि विमले जले ॥ ३१ ॥

अतो ऽहं ब्रवीमि । नैकाले बुद्धिरपि प्रमाणमपि । सुवर्णसिद्ध आह ।
यद्यप्येतदस्ति । तथापि मित्रवचनमनुल्लङ्घनीयं । परं किं क्रियते । मया
निवारितो ऽपि न स्थितो ऽतिलौल्याद्विद्याहङ्काराद्य । अथवा सा २०
धिदमुच्यते ।

साधु सातुल गतिन मया प्रोक्तो ऽपि न स्थितः ।

अपूर्वा ऽयं मणिर्बद्धः सम्प्राप्तं गीतलक्षणं ॥ ३० ॥

चक्रधर आह । कथमेतत् । सो ऽब्रवीत् । अस्ति कस्मिंश्चिदधि कथा
ष्ठान उद्धतो नाम गर्दभः । स च दिवा रज्ज्वगृहे भारोद्धतुं कृत्वा ॥ ३० ॥

रात्रौ स्वेच्छ्या पर्यटति । अथान्यदा तस्य रात्रौ क्षेत्रेषु पर्यटतः कदाचि
 च्छृगालेन सार्धं मैत्री बभूव । तौ च वृतिभङ्गं कृत्वा कर्कटिकाक्षेत्रेषु
 प्रविश्य तत्फलभक्षणं स्वेच्छ्या कृत्वा प्रत्यूषे स्वस्थानं व्रजतः । अथ
 कदाचित् क्षेत्रमध्यस्थितेन मदोद्धतरासमेन शृगालो ऽभिहितः । भो
 ५ भगिनीसुत पश्य । अतीव निर्मला रजनी । तदहं गीतं करिष्यामि ।
 तत् कथय कतमेन रागेण करोमि । स प्राह । माम् किमनेनानर्थप्र
 चालनेन । यतश्चौरकर्मप्रवृत्ताधावां । चौरज्ञरिर्निभृतैरेव स्यातव्यमि
 ति । उक्तं च ।

काशी विवर्जयेच्चौर्यं निद्रालुश्चर्मचौरिकां ।

१० जिह्वालौल्यं च रोगाण्यो जीवितुं यो ऽत्र वाञ्छति ॥४१॥
 तथा त्वदीयं गीतं शङ्खवादानुवादि न मधुरमिति । दूरादपि श्रुत्वोत्थाय
 क्षेत्ररक्षा बन्धं बधं च विधास्यति । तद्ब्रूय तावदमृतरसाश्चिर्भटीः ।
 मा त्वमत्र गीतव्यापारपरो भव । तच्छ्रुत्वा रासभ आह । भो वनाश्र
 यत्वात् त्वं गीतरसं न वेत्सि । तेनैतद्वीषि । उक्तं च ।

१५ शरज्ज्योत्स्नाहृते दूरं तमसि प्रियसन्निधौ ।

धन्यानां विंशति श्रोत्रे गीतकङ्कारजा सुधा ॥४२॥

शृगाल आह । माम् अस्त्येतत् । परं कठोरमुन्नदसि । तत् किं तेन
 नादेन स्वार्थभ्रंशिना । रासभ आह । धिग्धिग्मूर्ख किमहं गीतं न
 जानामि । तच्छ्रूयतां तस्य भेदस्तद्यथा ।

२० सप्त स्वरास्त्रयो ग्रामा मूर्ध्नास्त्वेकविंशतिः ।

ताला एकोनपञ्चाशत् तिस्रो मात्रा लयास्त्रयः ॥४३॥

स्थानत्रयं यतीनां च षडास्यानि रसा नव ।

वर्णाः षड्विंशतिर्भावाश्चत्वारिंशत् ततः स्मृताः ॥४४॥

पञ्चाशीत्यधिकं कृतद्वीतानां च शतं स्मृतं ।

२५ सुवर्णरचितं शुद्धं गीताङ्गैः सकलैर्युतं ॥४५॥

नान्यद्गीतात् प्रियं लोके देवानामपि दृश्यते ।

शुष्कस्तापुस्वराह्लादात् त्र्यक्षं जग्राह रावणः ॥ ४६ ॥

ततः कथं भगिनीसुत मामनभिज्ञं वदसि निवारयसि च । शृगाल
आह । माम् यद्येवं तदहं वृत्तिद्वारदेशस्थः क्षेत्रपालमवलोकयामि ।
तं पुनः स्वेच्छया गीतं कुरु । तथानुष्ठिते गर्दभ उत्कन्धरं भूत्वा श ५
ब्दंयितुमारब्धः । ततः क्षेत्रपालो रासभशब्दितं श्रुत्वा क्रोधादन्तान्
दत्तैर्निपीडयंस्तगुडमुग्रम्य प्रधावितः । यावद्रासभो दृष्टः । तावत्तगुड
प्रहारैस्तथा हृतो यथा प्रताडितो भूपृष्ठे पतितः । ततश्च सहिद्रोलू
खलं गले बद्धा क्षेत्रपालः सुप्तः । रासभो ऽपि ज्ञातिस्वभावाद्गतवे
दनः क्षणेनाभ्युत्थितः । उक्तं च ।

१०

सारमेयवराश्चानां गर्दभस्य विशेषतः ।

मुहूर्तात् परतो न स्यात् प्रहारजनिता व्यथा ॥ ४७ ॥

ततश्च तदेवोलूखलमादाय वृत्तिं चूर्णयित्वा पलायितुमारब्धः । एत
स्मिन्नन्तरे शृगालो दूरादेव तं दृष्ट्वा सस्मितमिदमाह ।

साधु मातुल गीतेन मया प्रोक्तो ऽपि न स्थितः । १५

अपूर्वा ऽयं मणिर्बद्धः सम्प्राप्तं गीतलक्षणं ॥ ४८ ॥

तद्वानपि निवार्यमाणो ऽपि मया न स्थितः । तच्छ्रुत्वा चक्रधर
आह । भो मित्र सत्यमेतत् । अथवा साध्विदमुच्यते ।

यस्य नास्ति स्वयं प्रज्ञा मित्रोक्तं न करोति यः ।

स एव निधनं याति यथा मन्थरकौलिकः ॥ ४९ ॥ २०

सुवर्णसिद्ध आह । कथमेतत् । चक्रधरः कथयति । अस्ति कस्मिं कथा
श्चिदधिष्ठाने मन्थरको नाम कौलिकः । तस्य कदाचित् पट्टकर्मणि ॥ ८ ॥
कुर्वतः सर्वाणि पट्टकर्मकरकाष्ठानि भग्नाणि । ततः स रुठारमादाय
काष्ठार्थं परिश्रमन् समुद्रतटं प्राप । तत्र च मरुत्तं शिंशपापादयं
दृष्ट्वा चिन्तितवान् । मरुत्तानयं वृत्तो दृश्यते । तदनेन कर्तितेन प्रभू २५

तानि पट्टकर्मोपकरणानि भविष्यन्ति । इत्यवधार्य तस्योपरि कुठारमु
 द्यतवान् । अथ तत्र वृक्षे कश्चिद्यन्त्र आसीत् । तेनाभिक्षितं । भो
 ममाश्रयो ऽयं पादपः । तत् सर्वथा रक्षणीयः । यतो ऽहमिह समुद्र
 कल्लोलसंस्पर्शशीतलानिलस्पृश्यमानशरीरः परमसुखेन तिष्ठामि । कौ
 ५ लिक आह । भो तदहं किं करोमि । दारुसामग्रीं विना वुभुक्षया
 पीड्यते मत्कुटुम्बमिति । तस्मादन्यत्र शीघ्रं गम्यतां । अहमेनं कीर्ति
 ण्यामि । व्यन्तरो ऽब्रवीत् । भो तुष्टस्तवाहं प्रार्थ्यतां किञ्चिदभीष्टं ।
 रक्ष पादपममुमिति । कौलिक आह । यद्येवं तर्हि स्वगृहं गत्वा
 स्वमित्रं पत्नीं च पृष्ट्वा समागच्छामि । ततस्त्वया देयं । अथ तथेति
 १० व्यन्तरेण प्रतिपन्ने कौलिकः प्रहृष्टः स्वगृहं प्रति निवृत्तो यावदधि
 ष्ठाने प्रविशति । तावन्निजमुहदं नापितमपश्यत् । आह च । अहो
 मित्र मम कश्चिद्यन्त्रः सिद्धः । तत् कथय किं प्रार्थये । नापित आह ।
 भद्र यद्येवं तद्राज्यं प्रार्थयस्व । येन त्वं राजाहं तव मन्त्री द्वावपीह
 लोके सुखमनुभूय परलोकसुखमनुभवावः । उक्तं च ।

१५ राजा दानपरो नित्यमिह कीर्तिमवाप्य च ।

तत्प्रभावात् पुनः स्वर्गे स्पर्धते त्रिदशैः सह ॥ ५० ॥

कौलिक आह । भो मित्र भवत्वेवं । परं पत्नीमपि पृच्छामि ॥ नापित
 आह । न हि स्त्रीभिः सह मन्त्रयितुं युज्यते । उक्तं च ।

भोजनाच्छादनं दद्यादनुकालं विशेषतः ।

२० भूषणाद्यं च नारीणां न ताभिर्मन्त्रयेत् सुधीः ॥ ५१ ॥

तथा च । यत्र स्त्री यत्र कितवो बालो यत्र प्रशासिता ।

तद्गृहं क्षयमायाति भार्गवो ह्रीदमब्रवीत् ॥ ५२ ॥

किञ्च । तावदेव प्रधानं स्यात् तावदुरुज्जने रतः ।

पुरुषो योषितां यावन्न मृणोति रहो वचः ॥ ५३ ॥

२५ एताः स्वार्थपरा नार्यः केवलं स्वसुखे रताः ।

न तासां वल्लभो यस्मात् स्वसुतो ऽपि सुखं विना ॥५४॥

कौलिक आह । यद्यप्येवं तथापि पतिव्रता सा प्रष्टव्या । एवं तमभि
धाय सत्वरं गत्वा पत्नीमुवाच । भद्रे ऽद्यास्माकं कश्चिद्यत्तरः सिद्धः ।
स वाञ्छितं प्रयच्छति । तदेहं त्वां प्रष्टुमागतः । तत् कथय किमर्थये ।
एष तावन्मम सुहृन्नापितो राज्यं प्रार्थयतामिति वदति । साब्रवीत् । ५
आर्यपुत्र का मतिर्नापितानां । तन्न कार्यं तद्वचः । उक्तं च ।

चारुणैर्वन्दिभिर्निचिर्नापितैर्मालिकैरपि ।

न मत्नं मतिमान् कुर्यात् सार्धं भिक्षुभिरिव च ॥५५॥

अपरश्चातिल्लेशपरम्परैषा राज्यस्थितिः सन्धिविग्रहयानासनसंश्रयद्वैधी
भावादिविता । पुरुषस्य न कदाचिदपि सुखं प्रयच्छति । यतः १०

यदैव राज्ये क्रियते ऽभिलाषः सदैव याति व्यसनेषु बुद्धिः ।

घटा नृपाणामभिषेककाले सहाम्भसैवापदमुद्गिरति ॥५६॥

यदर्थे आतरः पुत्रा अपि वाञ्छन्ति ये निजाः ।

वधं राज्यकृते राज्ञां तद्राज्यं दूरतस्त्यजेत् ॥५७॥

कौलिक आह । सत्यमुक्तं भवत्या । तत् किं याचे । साब्रवीत् । त्वं १५
तावदेकं पदं नित्यमेव निष्पादयसि । तेन सर्वव्ययशुद्धिः सम्पद्यते ।
अथेदानीमात्मनो ऽन्यद्बाहुयुगलं द्वितीयं शिरश्च याचस्व । येन पुरतः
पृष्ठतश्चैकैकं पदं सम्पादयसि । तत्रैकस्य मूल्येन गृह्यव्ययः । द्वितीयस्य
मूल्येन शेषकृत्यानि कुर्वाणस्य जातिमध्ये श्लाघ्यमानस्य कालो गच्छ
ति । लोकद्वयस्योपार्जना भविष्यति । सो ऽपि तदाकर्ण्य प्रकृष्टः प्राह । २०
साधु पतिव्रते । साधूक्तं भवत्या । तदेवं करिष्यामि । एष मे निश्चयः ।
अथ कौलिको व्यत्तरं गत्वा प्रार्थयां चक्रे । भो यदि मे वाञ्छितं प्रय
च्छसि । तदेहि मे द्वितीयं बाहुयुगलं शिरश्च । एवमभिक्षिते तत्क्षणा
देव दिशिंशश्चतुर्बाहुश्च सञ्जातः । ततश्च प्रकृष्टमना यावद्गृहमागच्छ
ति । तावन्नोक्ते रत्नसो ऽयमिति मन्यमानैर्लगुडपाषाणादिभिस्ताडितो २५

मृतश्च । अतो ऽहं ब्रवीमि ।

यस्य नास्ति स्वयं प्रज्ञा मित्राक्तं न करोति यः ।

स एव निधनं याति यथा मन्थरकौलिकः ॥ ५८ ॥

चक्रधरः पुनरेवाह । सर्वो ऽपि जनो ऽश्रदेयमाश्रयिष्याचिकां प्राप्य
५८ हास्यपदवीं याति । अथवा साधिदमुच्यते ।

अनागतवतीं चित्तामसम्भाव्यां करोति यः ।

स एव पाण्डुरः शेते सोमशर्मपिता यथा ॥ ५९ ॥

कथा सुवर्णसिद्ध आह । कथमेतत् । सो ऽब्रवीत् । कस्मिंश्चिदधिष्ठाने

॥ १ ॥ स्वभावकृपणो नाम ब्राह्मणः प्रतिवसति स्म । तेन भिक्षार्जितैः

१० सत्तुभिः भुक्ताशेषैः कलशः सम्पूरितः । तं च कलशं नागदले ऽवल

म्ब्य तस्याधस्तात् खट्वां निधाय सततमेकदद्या तमवलोकयन् रात्रौ

चिन्तयामास । सत्तुभिः परिपूर्णा ऽयं तावद्धटो वर्तते । तद्यदि दुर्भिक्षं

भविष्यति तदा रूपकाणां शतमस्मिन्नुत्पत्स्यते । ततश्च तेनाज्ञाद्वयमहं

ग्रहीष्ये । ततः पणमासिकप्रसववशादज्ञायूथं भविष्यति । ततो ऽज्ञा

१५ भिर्गावः । गवां प्रसवात् तदपत्यविक्रयं करिष्यामि । ततो गोभिर्म

हिण्यः । महिषीभिर्वडवाः । वडवाप्रसवतो मम प्रभूता अश्वा भवि

ष्यन्ति । तेषां विक्रयात् प्रभूतं सुवर्णं भविष्यति । सुवर्णेन चतुःशालं

गृहं सम्पत्स्यते । ततश्च कश्चिद्ब्राह्मणो मम गृहमभ्येत्य प्रातवरां द्रुपा

यां कन्यां प्रदास्यति । तस्याः पुत्रो जनिष्यते । तस्याहं सोमशर्मेति

२० नाम करिष्यामि । ततस्तस्मिन् ज्ञानुचलनयोग्ये सञ्जाते ऽहं पुस्तकं

गृहीत्वाश्चलनशालायाः पृष्ठदेशे समुपविश्य तदवधारयिष्यामि ।

एतस्मिन्नक्षरे सोमशर्मा मां दृष्ट्वा जनन्या उत्सङ्गाज्ञानुप्रचलनपरो

ऽश्वत्थुरासन्नवतीं मत्समीपमागमिष्यति । ततो ऽहं ब्राह्मणो कौषा

विष्टो ऽभिधास्यामि । गृह्यतां गृह्यतां बालकः । सापि मूढकर्मव्य

२५ घतयास्मद्वचनं न श्रोष्यति । ततो ऽहं समुत्थाय तं पादप्रक्षारेण

ताडयिष्यामि । एवं तेन तद्व्यानावस्थितेन पादप्रहारस्तथा मुक्तो
यथा स बटो भग्नः । घटान्तर्वर्तिभिः सक्तुभिश्च पाण्डुरतां गतः । अतो
ऽहं ब्रवीमि ।

अनागतवतीं चित्तामसम्भाव्यां करोति यः ।

स एव पाण्डुरः शेते सोमशर्मपिता यथा ॥६०॥

५

सुवर्णसिद्ध आह । एवमेवैतत् । यतः

यो लौल्यात् कुरुते कर्म नैवानर्थमपेक्षते ।

विडम्बनामवाप्नोति स यथा चन्द्रभूपतिः ॥६१॥

चक्रधर आह । कथमेतत् । सो ऽब्रवीत् । अस्ति कस्मिंश्चिन्नगरे कथं
चन्द्रो नाम भूपतिः । तत्पुत्रक्रीडार्थं वानरयूथं तिष्ठति । ते नित्यमे ॥१८॥
वानेकभोजनभक्ष्यादिभिः पुष्टिं नीयन्ते । अथ वानरयूथाधिपो यः स
श्रीशनसवार्हस्पत्यचाणक्यमतवित्तदनुष्ठाता च तान् सर्वानप्यध्या-
पयति स्म । तस्मिन् राजगृहे लघुकुमारवाहनयोग्यं मेषयूथं तिष्ठति ।
तन्मध्यादेको जिह्वालौल्यादहर्निशं मृदानसे निःशङ्कः प्रविश्य यत्
किञ्चित् पश्यति तत् सर्वं भक्षयति । तं च सूपकारा यत् किञ्चित् १५
काष्ठपाषाणमग्रे पश्यन्ति तेन ताडयन्ति । सो ऽपि वानरयूथपस्तं दृष्ट्वा
व्यचिन्तयत् । अहो मेषसूपकारकलहो ऽयं वानराणां क्षयाय भविष्य-
ति । यतो ऽन्नस्वादलम्पटो ऽयं मेषो मृदाकोपाश्च सूपकारा यथास्थानां
नासन्नेन वस्तुना प्रहरन्ति । तद्यदि वस्त्वत्तराभावात् कदाचिदुल्मुकेन
ताडयिष्यन्ति । तदूर्णाप्रचुरो ऽयं मेषः स्वल्पेनापि वह्निना प्रज्वलि २०
ष्यति । तद्वक्ष्यमानः पुनरश्वकुक्षां समीपवर्तिन्यां प्रवेक्ष्यति । सार्धं
तृणाप्राचुर्यात् ज्वलिष्यतीति । ततो ऽश्वा वह्निदाहमवाप्स्यन्ति । शा-
लिहोत्रेण पुनरेतदुक्तं । यद्वा नर्वसयाश्चानां वह्निदाहदोषः प्रशम्यति ।
तन्नूनमस्माकमुपस्थितो मृष्युरिति । एवं निश्चित्य सर्वान् वानराना-
हूय रक्षति प्रोवाच ।

मेषेण सूपकाराणां कलहो यत्र वर्तते ।

स भविष्यत्यसन्दिग्धं वानराणां ज्ञयावहः ॥६२॥

तस्मात् स्यात् कलहो यत्र गृहे नित्यमकारणः ।

तद्गृहं ज्ञोवितं वाञ्छन् दूरतः परिवर्जयेत् ॥६३॥

५ तथा च । कलहान्तानि कर्म्याणि कुवाक्यान्तं च सौहृदं ।

कुराजान्तानि राष्ट्राणि कुकर्मान्तं यशो नृणां ॥६४॥

तत्र यावत् सर्वेषां ज्ञयो भवति । तावदेतद्वाजगृहं परित्यज्य वनं

गच्छामः । अथ तस्य तद्वचनमश्रद्धेयं श्रुत्वा ते मदोद्धता वानरा विह्व

स्य तमूचुः । भो वृद्धभावाद्वततो बुद्धिवैकल्यं सज्जातं येनैतद्वीषि ।

१० न वयं राजपुत्रैः स्वहस्तप्रदत्तानमृतकल्पान् भक्ष्यविशेषान् परित्यज्य

तत्राठव्यां कषायकटुतिक्ताम्लक्षाराणि वनफलानि भक्षयिष्यामः । तच्छु

वाश्रुकलुषां दृष्टिं कृत्वा यूथपः प्रोवाच । रे रे मूर्खा यूयं । नैतस्य

सुखस्य परिणामं जानीथ । यस्मादापातमात्रमधुरमेतत् सुखं परिणामे

विषवद्भविष्यति । तद्गृहं कुलक्षयं स्वयं नावलोकयिष्यामि । साम्प्रतं

१५ तदेव वनं यास्यामि । उक्तं चः ।

धन्यास्ते ये न पश्यन्ति देशभङ्गं कुलक्षयं ।

परहस्तगतां भार्या मित्रं च विषमस्थितं ॥६५॥

इत्येवमभिधाय सर्वान् परित्यज्य स यूथपो ऽठव्यां गतः । अथ तस्मिन्

गते ऽन्यस्मिन्नहनि स मेषो महानसे प्रविष्टः । यावदेनं ताडनाय

२० सूपकारेण नान्यत् किञ्चिदासादितं । तावदर्धज्वलितकाष्ठेन ताडितः ।

सो ऽपि तेन ताडितः सन्नर्धज्वलितशरीरः शब्दायमानः प्रत्यासन्नवर्ति

न्यामश्चकुट्यां प्रविष्टः । तत्र च तृणप्राचुर्ययुक्तायां क्षितौ तस्य प्रलुठतः

सर्वतो ऽपि वह्निज्वालाः समुत्थिताः । कुट्यां च निबद्धा धोटकाः

केचित् स्फुटितनयनाः पञ्चत्वं गताः । केचिच्च बन्धनानि त्रोटयित्वा

२५ दग्धशरीरा रूपायमाणा इतश्चेतश्च धावमानाः सर्वमपि ज्ञानं व्याकुली

चक्रुः । एतस्मिन्नन्तरे राज्ञां सविषादं शालिहोत्रज्ञान् चिकित्सकानां
रूपं प्रोवाच । भो भो प्रोच्यतामश्चानामेतेषां कश्चिदाहोपशमोपायः ।
ते ऽपि शास्त्राणि सञ्चित्य प्रोचुः । देव प्रोक्तमत्र विषये भगवता
शालिहोत्रेण ।

कपीनां वसयाश्चानां वज्रिदाहसमुद्भवा ।

५

व्यथा विनाशमभ्येति तमः सूर्योदये यथा ॥ ६६ ॥

तत् क्रियतामेतच्चिकित्सितं द्राग्यावद्भोगेन ते न विनश्यन्ति । सो
ऽपि राज्ञा तच्छ्रुत्वा वानरबधमादिष्टवान् । किं घडुना सर्वे ते व्या
पादिता इति । अथ सो ऽपि वानरयूथपस्तां कुलधर्षणां ज्ञात्वा परं
विषादमुपगतः । तदनुसारे त्यक्त्वाह्वारविह्वारक्रियो वनाद्वनातरं पर्य १०
ठति । अचिन्तयच्च । कथमहं तस्य नृपपापस्यानृण्यताकृत्येनापकृत्यं
करिष्यामि । उक्तं च ।

धर्षणां मर्षयेद्यो ऽत्र वंशजापरनिर्मितां ।

भयाद्वा यदि वा लोभात् स ज्ञेयः पुरुषाधमः ॥ ६७ ॥

अथ तेन वृद्धवानरेण कुत्रचित् पिपासाकुलितेन भ्रमता पद्मिनीख १५
एडमण्डितं सरः समासादितं । तत्र च यावन्निपुणतयावलोकयति ।
तावद्वनचरमनुष्याणां प्रविशदेव पदं पश्यति न च निर्गच्छदिति ।
ततश्चित्तयामास । नूनमत्रान्तर्जले दुष्टग्रहेण भाव्यं । तत् पद्मिनीनां
लमादाय दूरस्थो ऽपि जलपानं करोमि । तथानुष्ठिते तन्मथाद्रत्नमा
लालङ्कृतकण्ठो राक्षसो निष्क्रम्य तमुवाच । यो ऽत्र सलिले प्रविशति २०
तं भक्षयामीति । तन्नास्ति धूर्ततरस्त्वदन्यो यो ऽनेन विधिना पिबसि ।
तत् तुष्टो ऽहं प्रार्थयस्व हृदयवाञ्छितं । कपिराह । भोः कियती
भक्षणाशक्तिस्ते । स आह । शतसहस्रायुतलक्षाण्यपि जलप्रविष्टानि
भक्षयामि । वाक्यतः शृगालो ऽपि मां धर्षयति । वानरः प्राह ।
अस्ति मे भूपतिना सहृदयत्वं वैरं । यद्येनां रत्नमालां मे प्रयच्छसि २५

तत् सपरिवारमपि तं भूपतिं वाक्प्रपञ्चेन लोभयित्वात्रैव सरसि प्रवे-
 शयामि। अथ राज्ञः श्रद्धेयवचनं तस्य तच्छ्रुत्वा तस्मै रत्नमालां समर्पया-
 मास। वानरो ऽपि रत्नमालाविभूषितकण्ठो तन्नगरमासाद्य वृक्षप्रा-
 सादेषु परिभ्रमन् जनैर्दृष्टः पृष्ठश्च। भो यूथप क्व भवानियत्नं कालं
 ५ गत्वा स्थितः। क्व भवतेदग्रत्नमाला लब्धा या दीप्या सूर्यमपि तिर-
 स्कुरुते। वानरः प्राह। अस्ति कुत्रचिदरण्ये धनदविनिर्मितं सुगुप्ततरं
 सरः। तत्रार्धादितसूर्यवारे यः कश्चित् प्रविश्य निमज्जति स धनदप्र-
 सादादीदग्रत्नमालाविभूषितकण्ठो निष्क्रमति। अथ भूभुजा जनात् त-
 दाकर्ण्य स वानरः समाहूतः पृष्ठश्च। भो यूथप ते सत्यमेतत्। रत्न
 १० मालासनाथं सरो ऽस्ति क्वापि। कपिराह। स्वामिन्नेष प्रत्यक्षतया
 मत्कण्ठस्थितया रत्नमालया प्रत्ययस्ते। यदि तवापि रत्नमालाभिः
 प्रयोजनं। तन्मया सह कमपि प्रेषय येनाहं तच्चित्रं दर्शयामि। एत-
 च्छ्रुत्वा नृपतिः प्राह। यद्येवं तदहं सपरिजनः स्वयमेष्ट्यामि यथा
 प्रभूता रत्नमालाः सम्पद्यन्ते। वानर आह। स्वामिन्नेतदेव चारु।
 १५ अथ भूपतिः सपरिजनो रत्नमालालोभात् प्रस्थितः। वानरो ऽपि
 राज्ञा दोलाद्वहेन स्वोत्सङ्गमारोपितः सुखेन प्रतिपत्तिपूर्वं गच्छति।
 अथवा साधिदमुच्यते।

लोभादेव नरा मूढा धनविद्यान्विता अपि।

अकृत्येषु नियोज्यन्ते भ्राम्यन्ते दुर्गमेष्वपि ॥६८॥

२० तथा च। इच्छति शती सहस्रं सहस्री लक्षमीकृते।

लक्षाधिपस्ततो राज्यं राज्याच्च स्वर्गमीकृते ॥६९॥

अथ प्रत्यूषे सत् सरः समासाद्य वानरो राजानमुवाच। देवात्रार्थादिते
 सूर्ये प्रविष्टानां सिद्धिर्भवतीति। तत् सर्वो ऽपि परिजनो वाच्यो येनै-
 ककृतेलया प्रविशति। त्रया पुनर्मया सह प्रवेष्टव्यं येन पूर्वदृष्टस्थान
 २५ माश्चित्य प्रभूतास्ते रत्नमाला दर्शयामि। अथ प्रविष्टास्ते सर्वे लोका

भक्षिताश्च तेन राजसेन । अथ क्षिप्यमाणेषु तेषु राजा वानरमुवाच ।
भो यूथाधिप किमिति चिरयति मे परिजनः । तच्छ्रुत्वा वानरः सवरं
वृक्षमारुह्य राजानमुवाच । भो दुष्ट नरपते राजसेनात्तःसलिलस्थेन
भक्षितस्तेऽपरिजनः । साधितं मया कुलक्षयकारणोत्थं वैरं भवता सह ।
तद्रम्यतां । मया त्वं स्वामीति गत्वा नात्र प्रवेशितः । उक्तं च यतः ॥ ५

कृते प्रतिकृतं कुर्याद्विसिते प्रतिद्विसितं ।

तत्र दोषं न पश्यामि यो दुष्टे दुष्टमाचरेत् ॥ ७० ॥

तत् त्वया मत्कुलक्षयो निर्मितो मया पुनस्तवेति । एतदाकर्ण्य राजा
शोकाविष्टस्वरितपदं यथायातं प्रतिनिवृत्त इति । अथ तस्मिन् भूपतौ
गते राजसः सुतृप्तो जालान्निष्क्रम्य सानन्दमिदमाह । १०

हृतः शत्रुः कृतं मित्रं रत्नमाला न हारिता ।

नालेन पिबता तोयं भवता साधु वानर ॥ ७१ ॥

अतो ऽहं ब्रवीमि ।

यो लौल्यात् कुरुते कर्म नैवानर्थमपेक्षते ।

विउम्बनामवाप्नोति स यथा चन्द्रभूपतिः ॥ ७२ ॥ १५

सुवर्णसिद्धः पुनरप्याह । भो भो प्रेषय मां येन स्वगृहं गच्छामि ।
चक्रधरः प्राह । आपदर्थे धनमित्रसङ्ग्रहः क्रियते । तत् कथं मामेत
दवस्थं त्यक्त्वा यास्यसि । उक्तं च ।

यस्त्यक्त्वा सापदं मित्रं याति निष्ठुरतां वदन् ।

कृतघ्नस्तेन पापेन नरके गच्छति ध्रुवं ॥ ७३ ॥ २०

सुवर्णसिद्धः प्राह । भो सत्यमेतद्यदि गम्यस्थाने शक्तियुक्तस्त्यजति ।
एतत् पुनर्मनुष्याणामगम्यस्थानं । नास्ति कस्यापि तामुन्मोचयितुं
शक्तिः । अपरं यथा यथा तव चक्रभरणवेदनया मुखविकारं पश्यामि ।
तथा तथा ज्ञानममि । यदि द्रागितः स्थानाद्गच्छामि । मा कथञ्चिदप्य
स्माकमप्यनर्थो ऽयं भविष्यतीति । अथवा साक्षिदमुच्यते । २५

यादृशी वदनहाया दृश्यते तव वानर ।

गृहीतो ऽसि विकालेन यः परैति स जीवति ॥७४॥

कथा चक्रधर आह । कथमेतत् । सो ऽब्रवीत् । अस्ति कस्मिंश्चित्

॥११॥ पुरे भद्रसेनो नाम राजा । तस्य सर्वलक्षणसम्पूर्णा रत्नवती नाम

५ कन्यास्ति । तां च कश्चिद्राक्षसो कर्तुमिच्छति । रात्रावागत्य नित्यमे

वोपभुङ्क्ते । परं कृताङ्गरक्षापरिवेशां तां कर्तुं न शक्नोति । सा च ते

त्सुरतसमये राक्षससान्निध्यज्ञामवस्थां कम्पज्वरादिभिरनुभवति । एवम

तिक्रमति काले कदाचित् स राक्षसो गृहकोणे स्थितो राजदुहितुरा

त्मानमदर्शयत् । ततः सा स्वसखीमुवाच । सखि पश्य विकालसमये

१० राक्षसो ऽयं नित्यमेवागत्य मां कदर्थयति । तदस्ति किञ्चिदस्य दुरात्मनः

प्रतिषेधविधानं । तच्छ्रुत्वा राक्षसो व्यचिन्तयत् । नूनं यथाहं तथान्यः

कश्चिद्विकालनामास्या कुरणाय नित्यमेवागच्छति । परं सो ऽप्येनां

कर्तुं न शक्नोति । तत् तावदहमश्चमध्यस्थो निरीक्षे किंरूपः किम्प्र

भावश्च स इति । तथानुष्ठिते निशीथसमये राज्ञो गृहे कश्चिदध्यापह्ना

१५ रकः प्रविष्टः । स च सर्वानश्चानवलोक्य तं राक्षसाश्चं शुभतरं दृष्ट्वा

खलीनं तन्मुखे निधाय समाब्रूहः । एतस्मिन्नन्तरे राक्षसश्चित्तयामास

नूनं स एष विकालनामा मां दुष्टं मत्वा कोपान्निहन्तुमभ्यागतः । तत्

किं करोमि । एवं चिन्तयन् सो ऽध्यापहारकेण कशाघातेन ताडितः

अथासौ भयत्रस्तमनाः प्रधावितुमारब्धः । चौरौ ऽपि दूरं गत्वा खली

२० नाकर्षणेन तं स्थिरीकर्तुमारभे । तद्यदि वाजी भवति तदा खलीनं

गणयति । स तु केवलं वेगाद्वेगं गच्छति । अथ तथावगणितखली

नाकर्षणमवलोक्य चौरश्चिन्तयामास । अहो नैवंविधा वाजिनो भव

न्ति । तन्नूनमेतेनाश्चर्येण राक्षसेन भाव्यं । तद्यदि कश्चित् पांशुलं

भूतलमवलोकयामि । तत्रात्मानं पातयामि । नान्यथा मे जीवितव्य

२५ मस्ति । इत्येवं चिन्तयत इष्टदेवतामनुस्मरतो ऽध्यापहृरकस्य सो ऽथ

द्वपराक्षसो वटवृक्षतले गतः । चौरौ ऽपि वटप्ररोहमासाद्य तत्रैव
विलग्नः । ततश्च द्वावपि तौ पृथग्भूतौ लब्धजीविताशौ परमानन्द
निर्भरौ बभूवतुः । अथ तत्र वटे राक्षसमुद्धत् कश्चिद्दानर आसीत् ।
तेन नश्यत्तं राक्षसमवलोक्य व्याकृतं । भो किमेवमलीकभयेन प्रण
श्यसि । भक्त्यो ऽयं ते मानुषः । तद्वक्ष्यतां । स तस्य वचनं श्रुत्वा स्व
द्वपमाधाय शङ्कितमनाः स्खलितगतिनिवृत्तः । अथ चौरस्तं वानरा
कृतं ज्ञात्वा कोपादुपर्युपरि वानरस्य लम्बमानं लाङ्गूलं मुखे निधाय
गाढतरं चर्वितुमारब्धवान् । वानरो ऽपि तं राक्षसादप्याधिकं मन्य
मानो भयान्न किञ्चिदुक्तवान् । केवलं व्यथार्त्ता निमीलितनयनो
दक्षान्निपीडयन् तिष्ठति । राक्षसो ऽपि तं तथाभूतमवलोक्य श्लोक १०
मेनमपठत् ।

यादृशी वदनहृष्या दृश्यते तव वानर ।

गृहीतो ऽसि विकालेन यः परैति स जीवति ॥ ७५ ॥

सुवर्णसिद्धः पुनरप्याह । प्रेषय मां । स्वगृहमनुगच्छामि । तं पुनरत्र
स्थितो दुर्विनयवृक्षफलमनुभुङ्क्त्व । चक्रधर आह । भो ऽकारणमेतत् ॥ १५
नयो जनयो वा जायते । यतो दैववशाच्छुभाशुभं नृणामुपतिष्ठते ।
उक्तं च ।

दुर्गस्त्रिकूटः परिखा समुद्रो रक्षांसि योधा धनदाश्च वित्तं ।

शास्त्रं च यस्योशनसा प्रणीतं स रावणो दैववशाद्विपन्नः ॥ ७६ ॥

तथा च । अन्धकः कुब्जकश्चैव राजकन्या च त्रिस्तनी ।

२०

त्रयो ऽप्यन्यायतः सिद्धाः सन्मुखे कर्मणि स्थिते ॥ ७७ ॥

सुवर्णसिद्ध आह । कथमेतत् । चक्रधर आह । अस्त्युत्तरापथे कथा
मधुपुरं नाम नगरं । तत्र मधुसेनो नाम राजा बभूव । तस्य कदाचित् ॥ १२
त्रिस्तनीं कन्यां जज्ञे । अथ तां त्रिस्तनीं जातां श्रुत्वा स राजा कञ्चु
किनमाहूय प्रोवाच । भो त्यज्यतामियमरण्ये यथा न कश्चिदेव ज्ञाना ॥ २५

ति । तच्छ्रुत्वा कञ्चुकी प्राह । महाराज ज्ञायत एतद्यदनिष्टकारिणी
त्रिस्तनी भवति कन्या । तथापि ब्राह्मणा आहूय ते प्रष्टव्याः । येन
लोकद्वये ऽपि विरुद्धता न भवति । उक्तं च यतः ।

यः सततं परिपृच्छति शृणोति सन्धारयत्यनिशं ।

५ तस्य दिवाकरकिरणैर्नलिनीव विवर्धते शुद्धिः ॥७८॥

तथा च । पृच्छकेन सदा भाव्यं पुरुषेण विज्ञानता ।

राक्षसेन गृहीतो ऽपि प्रश्नान्मुक्तो द्विजः पुरा ॥७९॥

कथा राजाह । कथमेतत् । कञ्चुकी कथयति । अस्ति कुत्रचिदरण्ये च

॥१३॥ एडकर्मा नाम राज्ञसः । एकदा तेन धर्मता कश्चिद्ब्राह्मणः समासादितः ।

१० ततस्तस्य स्कन्धमारुह्य प्रोवाच । भो ऽग्रे गम्यतां । ब्राह्मणो ऽपि
भयत्रस्तमनास्तगादाय प्रस्थितः । अथ तस्य कमलोदरसुन्दरौ पादौ
दृष्ट्वा तमपृच्छत् । भो कथमेवंविधौ भवतः कोमलौ पादौ । राज्ञस
आह । नाहमनुद्धतपद्भ्यां कदाचिदपि भूमिं स्पृशामीति । मे व्रतम
स्ति । तच्छ्रुत्वा ब्राह्मणो ऽप्यात्मनो मोक्षोपायं चिन्तयन् महत् सरः
१५ प्राप्तः । ततो राज्ञसेनाभिहितं । भो यावद्दहं स्नानं कृत्वा देवतार्चनं
विधाय सरसो निःसरामि । तावत् त्वया नातः स्थानात् छापि गन्त
व्यं । तथानुष्ठिते ब्राह्मणश्चित्तयामास । नूनं देवतार्चनविधेर्दुर्द्धं मामेष
भक्षयिष्यति । तद्भुततरं गच्छामि । यतो नायमनुद्धतपादो मे पृष्ठतः
समेष्यतीति । तथानुष्ठिते राज्ञसो व्रतभङ्गभयात् तत्पृष्ठतो न गतः ।

२० अतो ऽहं ब्रवीमि ।

पृच्छकेन सदा भाव्यं पुरुषेण विज्ञानता ।

राक्षसेन गृहीतो ऽपि प्रश्नान्मुक्तो द्विजः पुरा ॥८०॥

अथ तस्य वचनं श्रुत्वा राजा ब्राह्मणानाहूय प्रोवाच । भो ब्राह्मणाः
त्रिस्तनी मे कन्या जाता । तत् किमेतस्याः प्रतिविधानमस्ति । किं
२५ वा न । ते प्रोचुः । देव श्रूयतां ।

कीनाङ्गी वाधिकाङ्गी वा या भवेत् कन्यकात्र सा ।

भर्तुश्च स्याद्विनाशाय स्वशीलनिधनाय च ॥८१॥

या पुनस्त्रिस्तनी कन्या याति लोचनगोचरं ।

पितरं त्राणयत्येव सा द्रुतं नात्र संशयः ॥८२॥

तस्मादेतद्दर्शनं परिकुरुतु देवः । यदि कश्चिदेनामुदाहृत्यति । तत् तस्मै ५
देवा देशत्यागेन नियोजितव्य इति । एवं कृते लोकद्वयाविरुद्धता कृता
भवतीति । तेषां तदचनमाकर्ण्य राजा सर्वत्र पट्टशब्देन धोषणामा
ज्ञापयामास । अहो त्रिस्तनीं राजकन्यां यः परिणयति । तस्य राजा
सुवर्णलज्जं दत्वा देशत्यागं कारयति । एवमाधोषणायां क्रियमाणायां
प्रभूतः कालो व्यतीतः । न च कश्चित् तां परिणयति । सापि गुप्त १०
स्थाने संस्थिता यौवनाभिमुखी सञ्जज्ञे । अथ तत्रैव नगरे कश्चिदन्धो
ऽस्ति । तस्य च मन्थरकनामा कुब्जो ऽग्रेसरपट्टिग्राही । ततस्तौ प
ट्टशब्दमाकर्ण्य मिथो मल्लयेते । स्पृश्यते ऽसौ पट्टः । यदि कथमपि
दैवात् कन्यका सुवर्णं च लभ्यते । सुवर्णं प्राप्य सुखेन कालो व्रजति ।
अथ यदि कन्यकादोषेण मृत्युर्भवति । तदस्य दारिद्र्यस्य लेशस्य १५
पर्यन्तो भवति । उक्तं च यतः ।

लज्जा स्नेहः स्वरमधुरता बुद्धयो यौवनश्रीः ।

कान्तासङ्गः यजनसमता दुःखहानिर्विलासः ।

धर्मः शास्त्रं सुरगुरुमतिः शौचमाचारचित्ता ।

पूर्णे सर्वे जठरपिठरे प्राणिनां सम्भवन्ति ॥८३॥

२०

एवं मल्लयित्वान्धेन गत्वा पट्टः स्पृष्टः । आह च । अहं तां कन्यां
परिणेष्यामि यदि मे राजा प्रयच्छति । ततस्ते राजपुरुषैर्गत्वा राज्ञे नि
वेदितं । देव केनचिदन्धेन पट्टः स्पृष्टः । तदत्र विषये देवः प्रमाणं ।
राजा प्राह । भो

अन्धो वा बधिरो वापि कुष्टी वाप्यस्यजो ऽपि वा ।

२५

परिगृह्णातु तां कन्यां सल्लनां स्याद्विदेशगः ॥ ८४ ॥

अथ राजादेशानन्तरमेव तै राजपुरुषैस्तं नदीतीरे नीत्वा सुवर्णल्लनं
 दत्वा त्रिस्तनी तेनान्धेन सह विवाहिता । ततो यानपात्रमारोप्य
 कैवर्ताः प्रोक्ताः । भो देशान्तरं नीत्वा क्वचिद्विष्टाने सुकुलपत्नीको
 ५ ऽयमन्धो मोचनीयः । तथानुष्ठिते विदेशमासाद्य क्वचिद्विष्टाने त्रयो
 ऽपि मूल्येन गृहं प्राप्ताः सुखेन कालं नयन्ति स्म । केवलमन्धः पर्यङ्के
 सदा सुप्तस्तिष्ठति । गृहव्यापारं कुब्जः करोति । एवं गच्छति काले
 त्रिस्तनी कुब्जेन सह प्रलुब्धा । आहू च । भो सुभग यद्ययमन्धः कथं
 मयि व्यापाद्यते तदावां सुखेन कालं नयावः । तदन्विष्यतां क्वापि
 १० विषं । येन तद्वामुं व्यापाद्य सुखिनी भवामि । अथान्येद्युः कुब्जेन
 परिभ्रमता मृतः कृल्लसर्पः कुत्राप्यासादितः । तं गृहीत्वा प्रदृष्टमनाः
 स्वगृहमभ्येत्य तामाह । सुभगे लब्धो ऽयं कृल्लसर्पः । तदेनं खण्डशः
 कृत्वा प्रभूतश्रुण्यादिभिः संस्कृत्यामुष्मै विगतनयनाय मत्स्यामिषमिदं
 मिति कथयित्वा सम्प्रयच्छ येन द्राग्विनश्यति । यतो ऽस्य मत्स्यामिषं
 १५ सदा प्रियं । एवमुक्त्वा भूयो ऽपि मन्धरको दृढमार्गं प्रतिप्रस्थितः ।
 सापि प्रदीप्ते वज्रौ कृल्लसर्पं खण्डीकृत्य सतक्रस्थाल्यां निधाय चुल्लीं
 मस्तकमारोप्य स्वयं गृहव्यापारव्याकुलतया तमन्धं सप्रश्रयमिदमाह ।
 आर्यपुत्र अहमद्य तवाभीष्टतमान् मत्स्यान् समानीय पचन्ती तिष्ठामि ।
 तद्यावद्दहं गृहव्यापारान्तरं करोमि । तावत् त्वं दर्वीं गृहीत्वा तान्
 २० प्रचालय । सो ऽपि तच्छ्रुत्वा प्रदृष्टमनाः सृक्किणीं परिलिङ्गन् सख
 रमुत्थाय दर्वीमादाय तान् प्रचालयितुमारब्धः । अथ तान् प्रचालयतो
 विषगर्भेण वाष्पेण संस्पृष्टं नीलपटलं चतुर्भ्यां मन्दं मन्दमगलत् ।
 सो ऽपि तमेव बद्धगुणं मन्यमानो विशेषेण नेत्राभ्यां वाष्पग्रहणम
 करोत् । ततः स्पष्टदृष्टिर्भावत् पश्यति । तावत् तक्रमध्ये कृल्लसर्पशक
 २५ लानि केवलानि । ततो व्यचिन्तयत् । अहो किमेतत् । ममाग्रे मत्स्या

मिषं कथितमासीत् एतानि पुनः कृत्तसर्पशकलानि । तत् तावद्विज्ञा
नामि सम्यक् । किं त्रिस्तन्याः चेष्टितमिदं । किं वा मद्धायिष उप
क्रमो मन्थरकस्य । उताहोस्विदन्यस्य कस्यचित् । एवं सञ्चितयन्ना
कारं निर्गुरुयन्नन्धकवत् कर्म करोति यथा पुरा । अत्रान्तरे मन्थरकः
समागत्य निःशङ्कमालिङ्गनचुम्बनादिभिस्त्रिस्तनीं सेवितुमुपचक्रमे । ५
अन्धो ऽपि सर्वमालोकयन् यावन्न किञ्चिच्छृण्वं पश्यति । तावत् क्रो
धान्धः पूर्ववत् समीपं गत्वा मन्थरकं चरणाभ्यामादाय शरीरबलसाम
र्थ्यान्मस्तकोपरि भ्रामयित्वा तस्यास्त्रिस्तन्या हृदये व्यताडयत् । अथ
कुब्जशरीरप्रहारेण तस्यास्तृतीयस्तन उरसि प्रविष्टः । पृष्ठप्रदेशस्तन
स्पर्शात् कुब्जकः प्राञ्जलतां गतः । अतो ऽहं ब्रवीमि । १०

अन्धकः कुब्जकश्चैव राजकन्या च त्रिस्तनी ।

त्रयो ऽप्यन्यायतः सिद्धाः सन्मुखे कर्मणि स्थिते ॥ ८५ ॥

सुवर्णसिद्धः प्राह । भो सत्यमेतत् त्वयाभिहितं । दैवानुकूलतया
सर्वत्र कल्याणं सम्पद्यते । परं तथापि पुरुषेण सतां वचनं कार्यं ।
पुनरेवमेव यो वर्तते स त्वमिव विनश्यति । तथा च । १५

एकोदराः पृथग्ग्रीवा अन्योन्यफलभक्षिणः ।

असंयुता विनश्यन्ति भारण्डा इव पक्षिणः ॥ ८६ ॥

चक्रधर आह । कथमेतत् । सो ऽब्रवीत् । अस्ति कस्मिंश्चित् कथा
समुद्रोपकाण्ठे भारण्डो नाम पक्ष्येकोदरः द्विमुखः प्रतिवसति स्म ॥ १४ ॥
तेन समुद्रतीरे परिभ्रमता किञ्चित् फलममृतकल्पं तरङ्गाक्षितं सम्प्राप्तं । २०
सो ऽपि भक्षयन्निदमाह । अहो बहूनि मयामृतप्रायानि समुद्रकल्लो
लाहृतफलानि भक्षितानि । परमपूर्वो ऽस्यास्वादः । तत् किं पारि
ज्ञातहृदिचन्दनतृप्तसम्भवं । किं वा किञ्चिदमृतमयं फलमन्यत् केनापि
विधिना पतितं । जिह्वासौख्यमनुभवामि । तस्यैवं ब्रुवतो द्वितीयमुखे
नाभिहितं । भो यद्येवं तन्ममापि स्तोकं प्रयच्छ येनाहमपि जिह्वा २५

सौख्यमनुभवामि । ततो विरुस्य प्रथमेन वक्त्रेणाभिहितं । आद्यो
 स्तावदेकमुदरं सामान्यतृप्तिश्च भविष्यति । तत् किं पृथग्भक्षणेन ।
 बरमनेन शेषेण प्रियतमा सन्तोषिता । एवमभिधाय तेन भक्षितशेषं
 भार्गव्याः प्रदत्तं । सापि तदास्वाद्य प्रकृष्टतमालिङ्गनचुम्बनसम्भाव
 ५ नानेकचादुपरा बभूव । द्वितीयमुखं तद्दिनादेव प्रभृति सौदृगं सवि
 षादं च तिष्ठति । अथान्येद्युर्द्वितीयमुखेन विषवृक्षफलं प्राप्तं । तद्दृष्ट्वा
 द्वितीयमुखमाह । भो निस्त्रिंशपुरुषाधम निरपेक्षं मया विषफलमाप्ता
 दितं । तत् तवापमानाद्भक्षयिष्यामि । प्रथमेनाभिहितं । मूर्ख मा मैवं
 कुरु । एवं कृते द्वयोरपि विनाशो भविष्यति । तत् क्षम्यतामपराधः ॥
 १० नार्हं कदाचिदपि त्वामपकारयिष्यामीति । अथैवं वदतो ऽपि तस्य
 तेन विषफलं भक्षितं । किं बहुना द्वावपि विनष्टौ । अतो ऽहं
 ब्रवीमि ।

एकोदराः पृथग्ग्रीवा अन्योन्यफलभक्षिणः ।

असंरुता विनश्यन्ति भार्गवा इव पक्षिणः ॥ ८० ॥

१५ चक्रधर आह । भो एवमेवैतत् । सत्यमभिहितं । तद्गच्छ स्वगृहं ।
 परं नैकाकिना गन्तव्यं । उक्तं च यतः ।

एकः स्वाडु न भुञ्जीत नैकः सुतेषु जागृयात् ।

एको न गच्छेद्धानं नैकः स्वार्थान् प्रचिन्तयेत् ॥ ८१ ॥

अपि च । अपि कापुरुषो मार्गे द्वितीयः क्षेमकारकः ।

२० कर्कटेन द्वितीयेन सर्पात् पान्थः प्ररक्षितः ॥ ८२ ॥

कथा सुवर्णसिद्ध आह । कथमेतत् । सो ऽब्रवीत् । अस्ति कस्मिंश्चि-

॥ १५ ॥ दधिष्ठाने ब्रह्मदत्तो नाम ब्राह्मणः प्रतिवसति स्म । स च प्रयोत्रन
 वशात् किञ्चिद्दामात्तरं प्रस्थितः । स स्वमात्राभिहितः । वत्स कथं
 त्वमेकाकी प्रयासि तदन्विष्यतां कश्चिद्वितीयः । मार्गे सहायस्ते भवेत् ।

२५ अथ तेनाभिहितं । अम्बे मा भेषीः । निरुपद्रवो ऽयं मार्गः । ततो

गुरुकार्यवशादेकाक्यपद्धमैव गमिष्यामि । अथ तन्निश्चयं विज्ञाय
समीपवर्तिकूपस्थितकोटरात् कर्कटकमादाय मात्रा पुत्रो ऽभिहितः ।
वत्स अवश्यं यदि गन्तव्यं तदेष कर्कटकस्ते सखा भविष्यति । तदेनं
यत्नेन गृहीत्वा गच्छ । सो ऽपि मातृगौरवाद्दुःखाभ्यां हस्ताभ्यां तं
सङ्गृह्य कर्पूरपुष्टिकामध्ये सन्निधाय मात्रामध्ये प्रक्षिप्य शीघ्रं प्रस्थितः ।
अथ गच्छमानो ग्रीष्मसन्ततः कञ्चिन्मार्गं वृक्षमासाद्य तदधः सुखं सु
ष्राप । अत्रान्तरे वृक्षकोटरात् कृलसर्पो विनिर्गत्य तमुपाद्रवत् । अथ
कर्पूरपरिमलेनापि धृष्यमाणेन्द्रियः कृलसर्पस्तं परित्यज्य मात्राभस्त्रां
विदार्याभ्यन्तरगतं कर्पूरपुष्टिकमतिलौल्यादभक्षयत् । सो ऽपि कुलीर
स्तेन भक्षितो ऽप्यन्तर्गलगत एव तस्य फणिनः प्राणानपाहरत् । १०
ब्राह्मणो ऽपि सञ्जातनिद्राप्रलयो यावत् पश्यति । तावत् समीपे
कृलसर्पो विदारितमात्राभस्त्रो भक्षितकर्पूरपुष्टिको मृतो ऽस्ति सर्पस
मीपस्थितः कर्कटश्च । तं दृष्ट्वा व्यचिन्तयत् । भो सत्यमभिहितं मम
मात्रा यद्वितीयः को ऽपि सहायः कार्यः । परं तु पथि नैकाकिना
गन्तव्यं । यतो मया श्रद्धापूर्वितचेतसा तद्वचनमनुष्ठितं । तेनाहं कर्क १५
टेनापि सर्पव्यापादनाद्रक्षितः । अथवा साधिदमुच्यते ।

ज्जीणः स्रवति शशी रविवृद्धौ वर्धयति पयसां नाथं ।

अन्ये विपदि सहाया धनिनां श्रियमनुभवन्त्यन्ये ॥ १० ॥

मन्त्रे तीर्थे द्विजे देवे दैवज्ञे भेषजे गुरौ ।

यादृशी भावना यस्य सिद्धिर्भवति तादृशी ॥ ११ ॥

२०

एवमुक्त्वासावभिप्रेतं गेतः । अतो ऽहं ब्रवीमि ।

अपि कापुरुषो मार्गे द्वितीयः क्षेमकारकः ।

कर्कटेन द्वितीयेन सर्पात् पान्थः प्ररक्षितः ॥ १२ ॥

एवं श्रुत्वा सुवर्णसिद्धस्तमनुज्ञाय स्वगृहं प्रति निवृत्तः ।

२५

इति श्रीविल्लुशर्मविरचिते पञ्चतन्त्रके
अपरीक्षितकारितं नाम पञ्चमं तन्त्रं
समाप्तं

एतत् पञ्चतन्त्रापरनामकं पञ्चाख्यानकं नाम नीतिशास्त्रं समाप्तं ।

कथान्वितं सत्कविसूक्तयुक्तं श्रीविल्लुशर्मा नृपनीतिशास्त्रं ।
चकार येनेह परोपकारः स्वर्गायज्ञो येन बुधा वदन्ति ॥
॥ शुभमस्तु ॥

INDEX FABULARUM.

Prooemium pag. 3

LIBER PRIMUS

quo de amicitia subversa exponitur, narratis iis, quibus
Damanakus, thos, amicitiam, quam leo cum bove fecerat, sustulit

Fab. 1.	Simiae testiculi, in rimam trabis immissi, conteruntur	10
— 2.	Thos famelicus tympanum vorat	20
— 3.	Mercatorem probum falso criminatur servus	26
— 4.	Devasarmano, monacho, pecuniam subripit fur	32
— 5.	Textor volitans puella regia potitur	43
— 6.	Cornices, torque aurea adlata, serpentem delent	49
— 7.	Gruem fraudulentam interimit cancer	50
— 8.	Lepus leonem in puteum inducit	53
— 9.	Pediculus et cimex in lecto principis versantes	60
— 10.	Thos colore coeruleo infectus	62
— 11.	Camelo insidias parant panthera, cornix et thos	68
— 12.	Parra furorem maris restringit	74
— 13.	Testudo ab anseribus transportata perit	76
— 14.	Tres pisces, quorum unus socordia perit	77
— 15.	Passeres, amicis adiuti, elephantum superant	80
— 16.	Thos duo astuti metum iniiciunt leoni	87
— 17.	Simiae bacrus rubeundas putant esse scintillas	93
— 18.	Simiae frigore horrentes nidum passeris evertunt	94
— 19.	Homo probus machinationes nebulonis reddit irritas	95
— 20.	Viverra vorat serpentem et grues	98
— 21.	Mures ferrum voravisse dicuntur	99

LIBER SECUNDUS

quo de amicitia contrahenda exponitur, narratis iis,
quae cornix, columba, mus, testudo et dama, amicitia
iunctae peregerunt

Fab. 1.	Mus narrat, quaeam apud monachum perperus sit	116
— 2.	Femina grana sesami emit crustata, datis non crustatis	118
— 3.	Thos, arcum vorans, lperit	120
— 4.	Sagaradattus bona nanciscitur, ipsi destinata feto	127
— 5.	Somilakus, textor, bona non accumulanda esse, docetur	132
— 6.	Thos, vana spe delusus, taurum prosequitur	135

LIBER TERTIUS

quo de inimicitia exponitur, enarrato bello, quod cornices intulerunt ululis

pag. 148

Fab. 1.	Lepus elephanto persuadet, lunam esse leporum patronum	159
— 2.	Felis fallax vorat passerem et leporem, de domo litigantes	163
— 3.	Nebulones brâhmano persuadent, ipsius capram non esse capram	169
— 4.	Serpentem saucium opprimunt anates	170
— 5.	Iuvenem ingratum interimit serpens	174
— 6.	Anseres in avem peregrinam immites puniuntur	175
— 7.	Columbae hospitio excipiunt aucupem	176
— 8.	Femina, furem metuens, maritum amplexatur	181
— 9.	Brâhmanus insidias, sibi a fure daemoneque structas, effugit	182
— 10.	Serpens ex iuvenis regii visceribus expellitur	183
— 11.	Maritus stultus uxorem castam se habere putat	185
— 12.	Mus in puellam mutata maritum petit murem	188
— 13.	Avis aurum excernens stulte dimittitur	191
— 14.	Thos leonem in spelunca latere sentit	193
— 15.	Serpens se ranarum iumentum esse simulat	197
— 16.	Brâhmanus uxorem adulteram poena adicit	199

LIBER QUARTUS

quo de bono amisso exponitur, narratis iis, quibus factum est, ut crocodilus amicum et domum amitteret

205

Fab. 1.	Serpens a ranarum rege advocatus vorat ranas omnes	209
— 2.	Thos leoni persuadet, asinum aures non habuisse, neque cor	214
— 3.	Figulus saucius miles fortis esse putatur	217
— 4.	Catulus thois cum catulis leonis educatur	218
— 5.	Brâhmanus dimidiam vitam cedit uxori	220
— 6.	Nandum, regem, pro iumento habet uxor	223
— 7.	Asinus, quamvis pelle tigridis indutus, vapulat	224
— 8.	Feminam adulteram, ab amasio desertam, deridet thos	225
— 9.	Camelum, tintinnabulo decoratum, rapit leo	228
— 10.	Thos callidus elephantum mortuum sibi vindicat	230
— 11.	Canis peregrinationem non gratam esse sentit	232

LIBER QUINTUS

quo de iis, quae inconsiderate aguntur, exponitur, narratis iis, quae hominibus temere agentibus acciderunt

234

Fab. 1.	Tonsor temere obruncat sacerdotes	234
— 2.	Brâhmana viverram, bene agentem, ferociter necat	238
— 3.	Brâhmanus, pecuniae nimis cupidus, caput praebet rotae	239
— 4.	Brâhmani leoni vitam restitunt, eoque pereunt	243
— 5.	Quattuor brâhmani docti, sed stupidi, deridentur	244
— 6.	Pisces, suae sapientiae confisi, capiuntur	246
— 7.	Asinus luna splendente cantans vapulat	247
— 8.	Textor, ut capita duo sibi dentur, precatur, eoque perit	249
— 9.	Brâhmanus, spei vanae indulgens, ollam contundit	252
— 10.	Simia sapiens fratres caesos ulciscitur	253
— 11.	Simia, cuius cauda mordetur, vultum mutat	258
— 12.	Puella, quae mamillas tres habebat, casu sanatur	259
— 13.	Brâhmanus daemonem, qui ipsius dorso insidebat, effugit	260
— 14.	Avis gemino collo praedita perit	263
— 15.	Vistorem cancer, itineris comes, a serpente defendit	264